

सम्पादकीय

मानसून सत्र में कृपया सार्थक चर्चा करें, हंगामा न तो राजनीति और न ही लोकतंत्र के लिए शुभ

यदि संसद में सकारात्मक चर्चा नहीं होगी और कानूनों के निर्माण का मूल कार्य ढंग से नहीं किया जाएगा तो फिर कहाँ किया जाएगा ? यह एक तथ्य है कि संसद में अब सार्थक चर्चा का अभाव ही अधिक देखने को मिलता है। यह न तो राजनीति के लिए शुभ है न लोकतंत्र के लिए और न ही आम जनता के लिए। यह अच्छी बात है कि संसद के मानसून सत्र में सरकार पहलूगाम में आतंकी हमले के जवाब में पाकिस्तान के खिलाफ किए गए आपरेशन सिंदूर पर चर्चा को तैयार है। इस तैयारी के अनुरूप सरकार का कार्य और व्यवहार होना भी चाहिए और दिखना भी। इसी तरह विपक्ष को भी आपरेशन सिंदूर और इससे जुड़े अन्य विषयों पर गंभीर चर्चा के लिए तत्पर दिखना होगा। इससे संतुष्ट नहीं हुआ जा सकता कि दोनों सदनों के सुचारु संचालन के लिए सर्वदलीय बैठक में पक्ष-विपक्ष के बीच इस विषय पर सहमति बनी, क्योंकि अभी तक का अनुभव यही बताता है कि संसद सत्र के पहले आयोजित होने वाली सर्वदलीय बैठकों में कहा-बताया कुछ जाता है और लोकसभा एवं राज्यसभा में कुछ और देखने को मिलता है। आमतौर पर यह कुछ और नहीं, बल्कि हल्ले एवं हंगामे के रूप में देखने को मिलता है। संसद के भीतर अथवा बाहर किसी विषय पर चर्चा में महत्वपूर्ण यह होता है कि उस पर किस इरादे से पक्ष-विपक्ष के नेता अपनी बात कह रहे हैं। कई बार ये इरादे वैसे नहीं होते, जैसे प्रचारित किए जाते हैं। कभी सत्तापक्ष विपक्ष के विषयों को अनावश्यक समझता है और कभी विपक्षी दल विरोध के लिए विरोध की राजनीति करते दिखते हैं। अब तो ऐसा अधिक दिखता है कि कई विपक्षी नेताओं का एकमात्र उद्देश्य हंगामा करना होता है। सत्ता पक्ष भी उनके उद्देश्य को पूरा करना बेहतर समझता है। इसके नतीजे में किसी भी मुद्दे पर सकारात्मक एवं सार्थक चर्चा नहीं हो पाती। स्थिति यह है कि राष्ट्रीय महत्व के कई विधेयों पर भी ढंग से चर्चा नहीं होती। वे या तो लंबित पड़े रहते हैं अथवा हंगामे के बीच जैसे-तैसे पास हो जाते हैं। जब ऐसा होता है तब विपक्ष यह शोर मचाता है कि बहुमत के बल पर विपक्ष की आवाज को दबा दिया गया और अब तो ऐसा अक्सर सुनने को मिलता है कि देश में लोकतंत्र के नाम पर एक तरह की तानाशाही चल रही है। यह बात वह कांग्रेस खासतौर पर कहती है, जो सचमुच तानाशाही के रास्ते पर चली थी। तब उसकी तानाशाही का विरोध करने वाले कई दल आज उसके साथ खड़े हैं और उसकी ही भाषा बोल रहे हैं। कई बार तो विपक्षी दल ऐसी भाषा बोल जाते हैं जो पाकिस्तान, चीन को रास आती है। इसकी अनदेखी नहीं की जा सकती कि पहलूगाम आतंकी हमले और आपरेशन सिंदूर पर विपक्षी दलों के नेताओं की ओर से ऐसे कई बयान दिए भी गए थे।

आज का विचार

जीवन में दो ही लोग असफल होते हैं एक वो जो सोचते हैं लेकिन करते नहीं दूसरे वो जो करते हैं पर सोचते नहीं

राशिफल

मेघ राशि: नौकरी करने वाले लोग अपने कामकाज में अधिक व्यस्त रहेंगे, जिससे कार्यस्थल पर आपकी सराहना भी की जाएगी। सरकारी नौकरी की तैयारी करने वालों को कोई अच्छी खबर सुनने को मिल सकती है।

वृषभराशि: आपको कार्यस्थल पर कई प्रकार की रुकावटों और समस्याओं का सामना करना पड़ सकता है। लेकिन आप अपने सहयोगियों की मदद से इन मुश्किलों से आसानी से बाहर निकल जाएंगे।

मिथुन राशि : अगर आपकी कोई कीमती और खास चीज बहुत पहले खो गई थी, तो वह अब वापस मिल सकती है। इससे मन प्रसन्न रहेगा। वहीं, अगर आपने पहले के समय में किसी व्यक्ति के धन उधार दिया था, तो वह भी अब वापस मिलने की संभावना है।

कर्क राशि: आपको पूरे दिन में कई बदलाव देखने को मिल सकते हैं। अगर कोई नया काम शुरू कर रहे हैं, तो शुरूआत में कुछ रुकावटों का सामना करना पड़ सकता है। लेकिन दिन बीतने के साथ-साथ आपके बिगड़े काम बनने लगेंगे, जिससे मन को शांति महसूस होगी।

सिंह राशि : अगर किसी प्रॉपर्टी से जुड़े मामले में फंसे थे तो वे अब हल हो सकते हैं। नौकरी करने वालों की आय में बढ़ोतरी होगी। लेकिन साथ ही खर्च भी बढ़ सकता है।

कन्या राशि : आपदिन भर जोश और ऊर्जा से भरपूर रहेंगे। कार्यक्षेत्र में आपके सहयोगी अच्छे और शांत मूड में रहेंगे। साथ ही, वे ज्यादा काम करने का मन भी बना सकते हैं। व्यापार में बदलाव के लिए आप खुद के भीतर की प्रतिभा को बाहर निकालने और समझने की कोशिश कर सकते हैं।

तुला राशि: समाज में आपके मान-सम्मान में वृद्धि होगी। इसके लिए लोगों द्वारा कोई आयोजन करने की भी संभावना बन रही है। कार्यक्षेत्र में विरोधी आपका खिलाफ जो भी योजनाएं बना रहे थे, वे सभी फेल हो जाएंगी और आप विजय प्राप्त करेंगे। आर्थिक मामले में भी आपके लिए

आज का दिन शुभ रहेगा।

दुश्चि राशि : आपको सामाजिक कार्यों के द्वारा कुछ नए उद्देश्य प्राप्त हो सकते हैं। नौकरी करने वालों के लिए कार्यस्थल का माहौल सकारात्मक बना रहेगा, जिससे आप शांति से अपना काम कर पाएंगे।

धनु राशि: आपको अपने कार्यस्थल के कुछ बदले माहौल से परेशानी हो सकती है। इसी के चलते आपने काम करने में मुश्किल का सामना करना पड़ सकता है।

मकर राशि : व्यापार के मामले में आपकी मेहनत रंग ला सकती है। आज जो भी काम पूरी मेहनत और लगन से करेंगे, उसमें उत्तम परिणाम प्राप्त होगा। अगर आर्थिक मामले में पिछले दिनों कुछ नुकसान हुए थे तो अब उनकी भरपाई हो सकती है। बिजनेस करने वालों को अपने कार्यस्थल पर थोड़ी सावधानी बरतनी होगी। लव लाइफ बिता रहे लोग अपने पार्टनर के साथ कहीं घूमने जाने का प्लान बना सकते हैं, जिससे आपकी खुशी दोगुनी हो जाएगी।

कुम्भ राशि: आपका दिन थोड़ी मुश्किलों भरा हो सकता है। किसी बात से मन बेचैन रहेगा, जिसका प्रभाव आपके काम धंधे पर भी देखने को मिलेगा। नौकरी करने वाले लोग अपने कामकाज में व्यस्त रहेंगे। व्यापार के मामले में आपको एक ही दिन में एक साथ कई काम पूरे करने पड़ सकते हैं।

मीन राशि: व्यापार के मामले में आपको किसी भी प्रकार के सौदे या पैसों की लेनदेन में सावधान रहना होगा। ज्यादा स्ट्रेस लेने से बनता काम बिगड़ सकता है। खर्चों में बढ़ोतरी हो सकती है, जिसे नियंत्रित करना जरूरी होगा। इसके लिए आपको संयम के साथ बचत बनाकर चलना होगा। ऐसा करने से भविष्य में आर्थिक तंगी का सामना नहीं करना पड़ेगा। कार्यक्षेत्र में दोस्तों के सहयोग से आप किसी प्रोजेक्ट को पूरा कर सकते हैं।

ज्योतिष सेवा केन्द्र
ज्योतिषाचार्य पंडित अतुल शास्त्री

विश्व के लिए खतरनाक होगा टैरिफ का दांव, भारत को अपनी कूटनीति पर लगाना होगा दांव

पा शांतिर गजनवी की मशहूर गजल का मतला है—गो जरा सी बात पर बरसों के याराने गए। पुतिन और ट्रंप के बीच हाल में कुछ ऐसा ही हुआ है। हां, बात केवल इतनी ही नहीं है। 2013 की मिस यूनिवर्स सौंदर्य प्रतियोगिता को लेकर मास्को गए ट्रंप ने रूसी अरबपतियों और राष्ट्रपति पुतिन की खातिरदारी से अभिभूत होकर कहा था कि वे राष्ट्रपति ओबामा से भी अधिक प्रभावशाली हो चुके हैं। पुतिन का रंग उन पर इतना गहरा बढ़ा कि राष्ट्रपति बनने के बाद 2018 के हेलसिंकी शिखर सम्मेलन में उन्होंने अपने खुफिया तंत्र के खिलाफ पुतिन का पक्ष लेते हुए यह मानने से इन्कार कर दिया कि रूस ने अमेरिकी चुनाव में गड़बड़ी कराई थी। पुतिन के साथ अपने खास रिश्ते का दाम भरते हुए उन्होंने कहा कि वे राष्ट्रपति बनने के 24 घंटों के भीतर युद्धविराम करा देंगे। जब वह नहीं हुआ तो उन्होंने रूस के प्रतिबंध हटाने और क्रीमिया को रूस के भाग के रूप में मान्यता देने जैसे प्रलोभन देकर पुतिन को मनाने की कोशिशें कीं। जंग का ठीकरा जेलेंस्की के सिर फोड़ा, उन्हें तानाशाह बताते हुए व्हाइट हाउस में मीडिया के सामने बुरा—भला कहा। उन्होंने यूक्रेन की सैन्य और आर्थिक मदद रोक ली और बिना शर्त बातचीत के लिए राजी किया। युद्ध विराम के लिए ट्रंप ने पुतिन के साथ छह बार फोन—वातााई की, परंतु पुतिन न केवल बात लटकाते रहे, बल्कि हर बातचीत के बाद बढ़े—बढ़े हमले करते रहे। इस महीने की बातचीत के बाद ट्रंप का पुतिन से मोहभंग हो गया और



उन्होंने कहना शुरू किया कि वे उनसे नाखुश हैं। बीबीसी को दिए इंटरव्यू में ट्रंप ने कहा कि वे पुतिन से निराश हैं, पर हताश नहीं। उन्होंने यूक्रेन को नाटो के माध्यम से अधुनातन रक्षा प्रणाली और मिसाइलों देना शुरू करने का एलान किया और पुतिन को चेतावनी देते हुए कहा कि यदि वे 50 दिनों के भीतर युद्ध विराम के लिए राजी नहीं हुए तो रूसी माल खरीदने वाले देशों पर 100 प्रतिशत टैरिफ जैसे कड़े आर्थिक प्रतिबंध लगाए जाएंगे। नाटो महासचिव मार्क रूटा ने तो चीन, भारत और ब्राजील को सीधे ही कह दिया कि या तो तीनों मिलकर पुतिन को युद्ध विराम के लिए राजी करें, अन्यथा अमेरिकी प्रतिबंधों के लिए तैयार हो जाएं। यूरोपीय संघ ने रूस पर नए प्रतिबंध लगा दिए हैं और अमेरिकी सीनेट रूस से तेल खरीदने वाले देशों पर 500 प्रतिशत तक टैरिफ लगाने वाले प्रस्ताव की तैयारी कर रही है। रूस प्रतिदिन लगभग 70 लाख बैरल तेल का निर्यात करता है, जिसका 47 प्रतिशत चीन खरीदता है और 38


प्रतिशत भारत। रूस इस समय दुनिया का दूसरा सबसे बड़ा तेल उत्पादक देश है। उसके तेल की बिक्री बंद होने से दुनिया में तेल की कीमतों में भारी बढ़ोतरी हो सकती है, जिसका असर चीन और भारत पर तो पड़ेगा ही, यूरोप और अमेरिका भी उससे अछूते नहीं रह पाएंगे, क्योंकि तेल की कीमतों में उछाल से महंगाई बढ़ेगी और दुनिया की अर्थव्यवस्था संकट में पड़ जाएगी। इससे रूस का नुकसान तो तब होगा जब चीन, भारत और ब्राजील तेल खरीदना बंद करेंगे। हालांकि तेल की कीमतें बढ़ने से रूस को फायदा होना तुरंत शुरू हो गया है। वैसे भी पुतिन का लगता है कि ट्रंप की धमकी गीदड़भभकी के सिवा कुछ नहीं है। इसलिए पुतिन ने यूक्रेन पर 700 इंच और दर्जन भर मिसाइलों से बड़ा हमला किया। अमेरिकी चेतावनी के जवाब में रूसी विदेश मंत्रालय की प्रवक्ता जखारोवा ने भी कहा कि अल्टीमेटम, ब्लैकमेल और धमकियां हमें मंजूर नहीं हैं। हम अपनी सुरक्षा और हितों की रक्षा के

लिए हर जरूरी कदम उठाएंगे। रूसी शेयर बाजार में भी घबराहट की जगह तेजी दिखाई दी। ट्रंप का पुतिन से मोहभंग होना तो समझ में आता है, परंतु आर्थिक प्रतिबंधों के जिस हथियार से बाइडन कुछ हासिल नहीं कर पाए तो उसी को दोबारा चलाने का मकसद क्या हो सकता है? सुप्रसिद्ध इतिहासकार युवाल नोआ हरारी के अनुसार ट्रंप किलेबंदी की मानसिकता से काम करते हैं। उनकी नीतियों में किसी न किसी ठोस प्राप्ति का स्वार्थ छिपा रहता है। यूक्रेन की सैनिक मदद के लिए उन्होंने नाटो को माध्यम बनाया, ताकि यूक्रेन को हथियार मिल जाएं और उन्हें नाटो के जरिये उनके दाम। ट्रंप दावा कर चुके हैं कि चीन के साथ सैद्धांतिक रूप से व्यापार सौदा हो चुका है, परंतु उस दावे को तीन हफ्ते बीत चुके हैं, लेकिन सौदे पर मुहर नहीं लग पाई है। उन्होंने भारत के साथ भी सौदा हो जाने का संकेत दिया है। अलबत्ता औपचारिक रूप से कोई घोषणा नहीं हुई है। हो सकता है कि इन्हीं व्यापार सौदों को

मनमुताबिक और जल्दी निपटाने के लिए रूसी तेल खरीदने वालों पर टैरिफ लगाने की चेतावनी दी जा रही हो। वरना यह बात पुतिन भी जानते हैं और ट्रंप भी कि शी चिनफिंग भी ट्रंप की धमकी में आकर रूस से तेल लेना बंद नहीं करने वाले। वे टैरिफ जंग में भी नहीं झुके, क्योंकि चीन के पास दुर्लभ खनिजों, चुंबकों और सेमीकंडक्टरों का ब्रह्मास्त्र था। उसके साथ आखिरकार ट्रंप को ही सौदा पटाना पड़ा। ट्रंप समझ चुके हैं कि सवा लाख से अधिक सैनिकों और अर्थव्यवस्था की बलि चढ़ा चुके पुतिन को बातों और धमकियों से पीछे हटाना संभव नहीं है। न ही वे इस अंतहीन लड़ाई में यूक्रेन के लिए अमेरिकी खजाना खोलने को तैयार हैं। इसलिए उन्होंने नाटो के जरिये हथियार बेचने का रास्ता चुना है, ताकि यूक्रेन अपनी रक्षा करते हुए रूसी सेना और रक्षा तंत्र को इतनी चोट पहुंचाता रहे कि एक दिन पुतिन थककर बातचीत के लिए विवश हो जाएं। दूसरी ओर, पुतिन का लक्ष्य यूक्रेन की सैनिक और खुफिया शक्ति और रक्षा उद्योग को तबाह कर उसे ऐसे नाकाम राज्य में बदल देना है जहां रूसी हमलों के भय से कोई निवेश न करे और वह रूस पर आश्रित होकर रह जाए। इस खेल में भारत को कूटनीतिक निपुणता के साथ चीन के साथ मिलकर चलना होगा, क्योंकि ट्रंप उसी की सुनते हैं जिसके पास पलटवार की क्षमता होती है। चीन के पास पलटवार के लिए दुर्लभ खनिज हैं और रूस के पास तेल और अनाज। ऐसे में भारत को अपनी कूटनीति पर दांव लगाना होगा।

स्त्रियों के आर्थिक विकास से जुड़ी राष्ट्र की मुख्य धारा

भारत में महिलाओं के विकास का अति संवेदनशील एवं महत्वपूर्ण प्रश्न स्वतंत्रता एवं भारत की मुक्ति के साथ अनिवार्य रूप से जुड़ गया है। स्वतंत्र काल से जुड़ी हुई महिला सशक्तिकरण की यात्रा आज तक अनवरत जारी है। आज भी महिलाएं सामाजिक राजनीतिक आर्थिक एवं सांस्कृतिक सभी मोर्चों और सवालें पर पुरुषों के समकक्ष संघर्ष करती नजर आ रही हैं। आज राष्ट्र निर्माण में नारी अपनी भूमिका से न केवल परिचित है बल्कि उसकी गंभीर जिम्मेदारी का निर्वहन करने के लिए भी तत्पर व सक्षम है। वर्तमान में भारत विश्व की सबसे तेजी से बढ़ती हुई अर्थव्यवस्थाओं में से एक है। भारत विकास की दर आज बड़ी से बड़ी वैश्विक शक्ति से टक्कर लेने की जद पर है। विकास की गाथा में देश की आधी आबादी यानी महिलाओं की भूमिका बढ़ती जा रही है। अनेक सामाजिक आर्थिक विसंगतियों के बावजूद आज हर मोर्चे पर महिलाएं पुरुषों के साथ कंधे से कंधा मिलाकर खड़ी होती दिखाई दे रही हैं। यह आत्मविश्वास उन्हें सशक्त कर लेने की मदद करता है। प्राचीन काल में अपाला तथा गोसा जैसी विदुषी महिलाओं ने अपनी कीर्ति पताका फैलाई थी, भारतीय समाज में उन्हें सम्मान और बराबरी का दर्जा दिया गया है, परंतु मध्यकाल में भारत अपनी संकुचित एवं संकट घिरे का शिकार हो गया था। महिलाओं को घर की चारदीवारी में बंधा होना पड़ा था। इसी के साथ कैद हो गई थी उनकी योग्यता, ऊर्जा, शक्ति, आकांक्षाएं और व्यक्तित्व विकास की संभावनाएं। भारत में विकास के बाहर विदेशों में भारतीय मूल की ऐसे सैकड़ों महिलाएं हैं जिन्होंने भारत देश का नाम रोशन किया है। उनके नाम की सूची बड़ी लंबी है। उनका उल्लेख न करते हुए समग्र रूप से उनका नमन करते हुए यह बातें चाहूंगा कि महिलाएं निरंतर उच्च पदानों पर आसीन हो रही हैं। इन सब के साथ सबसे पुराने बजट तथा घर के



अर्थशास्त्र को संभालने की भूमिका का भी कुशलतापूर्वक सदियों से प्रबंधन करती आ रही है। इसके साथ ही वे अपनी शैक्षणिक योग्यता में निरंतर सुधार कर रही हैं। जनसंख्या गणना के आंकड़े भी इसकी पुष्टि करते हैं, महिलाएं जहां शिक्षा, प्रशासन, मेडिकल क्षेत्र, इंजीनियरिंग, स्पेस रिसर्च, विज्ञान टेक्नोलॉजी और उद्यमिकता, एग्रीकल्चर, सेरीकल्चर और तमाम क्षेत्रों में असाधारण रूप से शिक्षा प्राप्त कर प्रगति कर रही हैं और उच्च पदस्थ होकर कार्यों का कुशलता से संपादन कर रही हैं। सामाजिक कुरीतियों के विरोध में समाज को आगाह करने और उसका विरोध करने में भी महिलाएं पीछे नहीं हैं, फिर चाहे वह शनि सिंगनापुर हाजी अली दरगाह या तीन तलाक के मामले में उनकी सजगता ने सामाजिक परिवर्तन लाया है। सरकार भी इनकी इस भूमिका को स्वीकार करते हुए थल जल और वायु से उनका नमन करते हुए यह बातें नयुक्ति कर रही है। हम यदि राजनीतिक क्षेत्र की चर्चा करें तो पंचायती स्तरों पर महिला प्रधानों ने

गंभीर परिवर्तन के प्रयास किए, किंतु हमें यहां हमेशा स्मरण रखना चाहिए कि देश के आर्थिक विकास में अभी भी महिलाओं को वह भागीदारी व सम्मान नहीं मिल पा रहा है जिसके लिए वह पूर्णरूपेण हकदार है। अंतर्राष्ट्रीय श्रम संगठन ने अपनी एक रिपोर्ट में बताया है कि महिलाओं को अनेक सामाजिक आर्थिक सांस्कृतिक एवं मनोवैज्ञानिक चुनौतियों का भी सामना करना पड़ रहा है। अंतर्राष्ट्रीय श्रम संगठन की रिपोर्ट के अनुसार महिलाओं को समान पदों पर कार्यरत पुरुषों की तुलना में कम वेतन दिया जाता है तथा अधिकांश शीर्ष पदों पर पुरुषों का कब्जा है। इस देश की विश्व के अन्य विकसित देशों में खड़ा कर सकती हैं, जरूरत इनकी शक्ति क्षमता एवं योग्यता को पहचानने की है। 21वीं सदी में विश्व शक्ति रूप भारत के सामाजिक आर्थिक एवं राजनीतिक विकास में महिलाओं का सर्वांगीण विकास को आधार बनाकर आर्थिक महाशक्ति के स्वप्न को साकार किया जा सकता है।

पाक प्रेरित आतंकवाद पर बदलते अमेरिकी-चीनी रुख के वैश्विक मायने

कमलेश पांडेय

दुनिया के थानेदार अमेरिका ने पाकिस्तान समर्थित और भारत के पहलूगाम आतंकी हमले के गुनहागर रद रेसिस्टेंस फ्रंट्स को वैश्विक आतंकी संगठन घोषित करके भारत से हाल ही में बेपटरी होते जा रहे कूटनीतिक सम्बन्धों को संभालने की दिशा में एक महत्वपूर्ण पहल की है। इससे जहां पाकिस्तान और चीन को करारा झटका लगा है, वहीं अमेरिका के इस हृदय परिवर्तन से यह स्पष्ट हो चुका है कि दुनिया के दोनों ध्रुवों को एक साथ साधते रहने की कोशिश करने वाले भारत के ताजा कूटनीतिक प्रयासों की जीत हुई है, लेकिन अभी भी पहलूगाम आतंकी हमले के दोषियों को न्याय के कटघरे में लाया जाना बाकी है। बता दें कि टीआरएफ पाकिस्तान के लश्कर-ए-तैयबा का ही एक चेहरा यानी प्रॉक्सि संगठन है। जब लश्कर और उसके सरगना हाफिज सईद पर कार्रवाई के लिए पाकिस्तान के वैश्विक दबाव बढ़ने लगा, तो 2019 में उसने टीआरएफ को प्रॉक्सि के तौर पर खड़ा कर दिया। यह जम्मू-कश्मीर में आतंकियों की घुसपैठ ही नहीं, हथियारों और ड्रग्स की तस्करी में भी शामिल है। सरकार ने 2023 में इस पर बैन लगाया था। उल्लेखनीय है कि टीआरएफ को संभालन और समर्थन दे रहा लश्कर-ए-तैयबा पहले ही रोलबल टैरिस्ट ग्रुप घोषित किया जा चुका है। इसी तरह आतंकी मसूद अजहर के जैश-ए-मोहम्मद पर भी प्रतिबंध लगे हुए हैं। इसके बावजूद, ये दोनों आतंकवादी संगठन सक्रिय हैं। दिखाने के लिए हाफिज सईद को जेल में रखा गया है, लेकिन उसकी गतिविधियां पहले की तरह जारी हैं। यही वजह है कि लश्कर या जैश शक्ति रूप भारत के सामाजिक आर्थिक एवं राजनीतिक विकास में महिलाओं का सर्वांगीण विकास को आधार बनाकर आर्थिक महाशक्ति के स्वप्न को साकार किया जा सकता है।

इस्लामाबाद पर अमेरिकी दबाव बढ़ता है, तो वह दिखावटी कदम उठा लेता है और आतंकवाद का कोई एक नया चेहरा तैयार कर दिया जाता है। इसलिए टीआरएफ के मामले में अमेरिका को पाकिस्तान के सामने यह मुद्दा उठाना चाहिए कि लश्कर पर बैन होने के बावजूद कैसे उसने एक दूसरा फ्रंट बना लिया?

दरअसल, सीमापार आतंकवाद को लेकर वांछित गति

नजरिया भारत से बिल्कुल अलग दिखता है। तभी तो पहलूगाम आतंकी हमले के पीछे पाकिस्तानी सेना प्रमुख असीम मुनिर की भी स्पष्ट भूमिका दिखाई देने के बावजूद कुछ ही दिनों बाद डॉनल्ड ट्रंप व्हाइट हाउस में उनकी मेजबानी करते दिखे। इसलिए यदि अमेरिका टीआरएफ पर बैन का कोई सार्थक नतीजा देखना चाहता है, तो उसे पाकिस्तानी सेना पर प्रेशर बनाना चाहिए। कहना न होगा कि पहलूगाम आतंकी हमले के बाद पाकिस्तान को करारा जवाब दिया जाने हेतु शुरू किए गए 'ऑपरेशन सिंदूर' की सफलता के बाद चीन के साथ-साथ भारत का चतुर्गुट (कवाड) सहयोगी देश अमेरिका ने भी जब पाकिस्तान की पहले परोश, फिर प्रत्यक्ष तरफदारी को तो भारतीय कूटनीति पर सवाल उठाने लगे थे। हालांकि, अमेरिका को पता है कि पाकिस्तान अब उससे ज्यादा चीन के इशारे पर खेलता है। इसी चक्कर में अमेरिका को अफगानिस्तान भी गंवाना पड़ा। यही वजह है कि जैसे वह पाकिस्तान से करीबी दिखाना शुरू किया, भारत ने अमेरिका से दूरी बनानी और नीतिगत परहेज शुरू कर दिया।

कोटेदारों ने राशन वितरण बंद किया

मानदेय बढ़ाने और 6 माह से मानदेय नहीं मिलने को लेकर विरोध में जुटे कोटेदार



भारत संवाद

प्रयागराज , कोटेदारों की लंबित मांगों को लेकर प्रदेश भर में चल रहे विरोध प्रदर्शन के समर्थन में प्रयागराज के कोटेदार आ गए हैं। उन्होंने एकजुट होकर आज सिविल लाइंस स्थित धरना-प्रदर्शन स्थल पर जोरदार प्रदर्शन किया। इस विरोध के चलते आगामी तीन दिनों – 20, 21 और 22 जुलाई को अगस्त माह कोटेदार शामिल हुए और उन्होंने सरकार के खिलाफ नारेबाजी करते हुए अपनी मांगों को जोरदार ढंग से प्रस्तुत किया। प्रमुख मांगों में कोटेदारों का मासिक मानदेय 200 प्रति कुंतल करने की मांग प्रमुख रही।

से जिलाधिकारी प्रयागराज, जिला पूर्ति अधिकारी प्रयागराज एवं आयुक्त महोदय, जवाहर भवन, लखनऊ को अवगत करा दिया गया है। कोटेदारों का कहना है कि हमारा भी घर है, बाल बच्चे हैं, बच्चों की स्कूल फीस भरना होता है, परिवार का पेट भरना होता है। उनका 6 माह से बकाया मानदेय नहीं दिया जा रहा है। प्रदर्शन में जिले के सैकड़ों कोटेदार शामिल हुए और उन्होंने सरकार के खिलाफ नारेबाजी करते हुए अपनी मांगों को जोरदार ढंग से प्रस्तुत किया। प्रमुख मांगों में कोटेदारों का मासिक मानदेय 200 प्रति कुंतल करने की मांग प्रमुख रही।

अपर जिलाधिकारी नगर की अध्यक्षता में सड़क सुरक्षा समिति की बैठक संपन्न

भारत संवाद

अपर जिलाधिकारी (नगर) श्री सत्यम मिश्र की अध्यक्षता में सोमवार को संगम सभागार में जिला सड़क सुरक्षा समिति की बैठक सम्पन्न हुई। जनपद में सड़क दुर्घटना माह जून 2024 में 87 की तुलना में जून, 2025 में 130 दुर्घटना हुई। आगामी माह में सड़क दुर्घटनाओं में कमी लाये जाने हेतु आवश्यक कार्यवाही करने के निर्देश दिए गये। विगत बैठक में जनपद प्रयागराज में चिन्हित 46 ब्लैक स्पॉटों का लोक निर्माण विभाग, पुलिस विभाग एवं परिवहन विभाग की संयुक्त टीम द्वारा परीक्षण कर संयुक्त आख्या फोटोग्राफ सहित प्रस्तुत किये जाने के निर्देश दिए गए थे, जिसके क्रम में बैठक में बताया गया कि सभी 46 ब्लैक स्पॉटों का संयुक्त निरीक्षण किया गया है, जिसमें 5 ब्लैक स्पॉट प्रान्तीय खण्ड, 6 ब्लैक स्पॉट निर्माण खण्ड-3, 7 ब्लैक स्पॉट निर्माण खण्ड-4 से एवं 8 ब्लैक स्पॉट एन0एच0आई से तथा 20 ब्लैक स्पॉट राष्ट्रीय मार्ग खण्ड ले0न0वि0, प्रयागराज से सम्बंधित है, जिसमें 03 ब्लैक स्पॉट



पी0आई0यू0 रायबरेली से सम्बंधित पाये गये। सभी 46 ब्लैक स्पॉटों पर अलकालीन सुधार के कार्य पूर्ण पाये गये। बैठक में एन0एच0आई के अधिकारियों को निर्देशित किया गया कि नववागंज में बाईपास के पास साइन बोर्ड विपरीत दिशा में अंकित कर रहा है, जिसे तत्काल ठीक करा दिया जाये। परिवहन विभाग को निर्देशित किया गया कि बैरहना चौकी व निकट मनकामेश्वर मंदिर के पास खड़ी होने वाली अवैध बसों पर प्रवर्तन की कार्यवाही करते हुए उन्हें हटाया जाये। बैठक में विगत माहों में ओवर स्पीडिंग, रेड लाइट जमिंग, बिना सीट बेल्ट, रांग साइड, इंजन ड्राइविंग, वाहन चलाते समय मोबाइल का प्रयोग, ओवरलोडिंग आदि विभिन्न अपराधों के विरुद्ध किये गये चालानों की संख्या

अस्पताल ने आयुष्मान लाभार्थी से वसूल लिए रुपए

डीएम की सख्ती के बाद लौटाए, सीएमओ ने अस्पताल संचालक को दी चेतावनी

भारत संवाद

प्रयागराज, प्राइवेट अस्पताल में आयुष्मान भारत योजना के मरीज से रुपये लेने का मामला सामने आया है। महिला मरीज के पास आयुष्मान योजना का कार्ड था, लेकिन अस्पताल प्रशासन ने उसे स्वीकार नहीं किया। करीब 12 दिन इलाज किया गया जिसके बाद मरीज से करीब एक लाख रुपये ले लिए गए। इसकी शिकायत जब शासन स्तर पर हुई तो जिलाधिकारी रविंद्र कुमार मांदड़ के निर्देशन में जांच कमटी गठित हुई। इसके बाद आज सोमवार को अस्पताल प्रशासन ने मरीज के तीमारदार को 1.8 लाख के चेक वापस किए। सीएमओ ने अस्पताल संचालक को इसके लिए चेतावनी दी है कि आगे यदि इस तरह की मनमारी सामने आती है तो सख्त कार्रवाई की जाएगी। जांच



कमेटी में सीएमओ डॉ. आरसी पांडेय शिक्षा अधिकारी राकेश कुमार व डॉ. राजेश कुमार, जिला स्वास्थ्य जायसवाल व वरिष्ठ सहायक अवधेश

सिंह शामिल रहे।

छोटा बच्चाड़ा की रहने वाली आनंद प्रकाश सिंह की माता कमला देवी की तबीयत बिगड़ी थी। एक जनवरी को उन्हें फेफड़े में पंरेशानी हुई तो वह लेकर पूजा हास्पिटल गए। आयुष्मान भारत योजना का कार्ड होने के बाजवूद अस्पताल प्रशासन ने इसे नहीं स्वीकार।

आनंद प्रकाश बताते हैं कि ज्यादा सीरियस होने के कारण तत्काल माताजी को इसी अस्पताल में भर्ती करा दिया। करीब 12 दिन अस्पताल में भर्ती रहें। अस्पताल प्रशासन ने पूरे 1.8 लाख रुपये लिए। हमने इसकी शिकायत प्रधानमंत्री के पोर्टल पर भी की थी।

इसके बाद डीएम के निर्देशन में सीएमओ स्तर से जांच शुरू हुई और आज अस्पताल प्रशासन ने पूरे इलाज में खर्च रुपये वापस किए।

लकी गौड़ का नीलम करवरिया क्रिकेट टूर्नामेंट के लिए चयन

भारत संवाद

मेजा, प्रयागराज। मेजा को मिला चमकता सितारा अगस्त में आयोजित होने जा रहे जिला स्तरीय नीलम करवरिया क्रिकेट टूर्नामेंट में इस बार मेजा क्षेत्र के होनहार युवा क्रिकेटर लकी गौड़ का चयन हुआ है। यह खबर न केवल खेल प्रेमियों के लिए खुशी की है, बल्कि मेजा जैसे ग्रामीण क्षेत्र के युवाओं के लिए भी एक प्रेरणा है।

लकी गौड़ एक ऑलराउंडर बल्लेबाज हैं जो ना सिर्फ बल्ले से कमाल दिखाते हैं बल्कि गेंदबाजी में भी विरोधियों के छक्के छुड़ा देते हैं। कई बार उन्होंने अपनी टीम को मुश्किल समय में जीत दिलाकर यह साबित कर दिया है कि वह सिर्फ एक खिलाड़ी नहीं, बल्कि एक जज्बा हैं।

घंटों नेट पर बहाते हैं पसीना, सिर्फ अपने लिए नहीं – टीम के लिए खेलते हैं।

लकी गौड़ का क्रिकेट के प्रति जुनून उन्हें बाकी खिलाड़ियों से अलग करता है। नेट प्रैक्टिस के दौरान घंटों तक मैदान में पसीना बहाना, हर एक शॉट को परफेक्ट बनाना और टीम के हर खिलाड़ी की ताकत बनाना – यही उनकी पहचान है। लकी गौड़ प्रयागराज के मेजा थाना क्षेत्र के सोरांव गाँव से आते हैं।

उनका मानना है – रखले सिर्फ प्रदर्शन नहीं, जिम्मेदारी है। और इस सोच के साथ वह मैदान में उतरते हैं। यही कारण है कि वह टेस्ट मैच फॉर्मेट में भी शानदार परफॉर्मेंस देने में माहिर हैं, जहाँ धैर्य और तकनीक की असली परीक्षा होती है।

आशीष नेहरा क्रिकेट एकेडमी में निखर रही है प्रतिभा लकी फिलहाल आशीष नेहरा क्रिकेट एकेडमी में प्रशिक्षण ले रहे हैं जहाँ उनके खेल को नयी दिशा मिल रही है। उनके



कोच मोसिन खान और यस वर्धन उचारिया का कहना है – लकी के अंदर क्रिकेट को लेकर जो समर्पण और जुनून है, वो दुर्लभ है। वह मेहनत से कभी पीछे नहीं हटता। इतनी कम उम्र में जिस तरह का धैर्य, अनुशासन और तकनीकी संतुलन उसमें है, वह भविष्य में न केवल अपने क्षेत्र, बल्कि देश का नाम रोशन करेगा।

आने वाला समय सुनहरा होगा।

मेजा जैसे अर्ध-ग्रामीण क्षेत्र से निकलकर जिला स्तर पर नाम कमाना आसान नहीं होता। लेकिन लकी गौड़ ने अपने संघर्ष, लगन और मेहनत से यह मुकाम हासिल किया है। अब सबकी निगाहें अगस्त में होने वाले इस बड़े टूर्नामेंट पर टिकी हैं – जहाँ लकी अपनी बल्लेबाजी और ऑलराउंडर खेल से दर्शकों के दिल जीतने को तैयार हैं। उल्लेखनीय है कि लकी गौड़ विकासखंड उरुवा के सोरांव गांव के निवासी हैं।

राज्यसभा सांसद सीमा द्विवेदी की गरिमामयी उपस्थिति में मदद फाउंडेशन मनाएगा तीसरा स्थापना दिवस

भारत संवाद

प्रयागराज: इस साल 27 जुलाई को मदद फाउंडेशन अपना स्थापना दिवस 'सेवा संकल्प दिवस' के रूप में धूमधाम से मनाएगा। यह कार्यक्रम हिंदुस्तानी अकादमी, सिविल लाइंस के निकट हनुमान मंदिर में दोपहर 2 बजे शाम 5 बजे तक आयोजित किया जाएगा। इस विशेष अवसर को मजबूत रहेगी, जो कार्यक्रम की शोभा बढ़ाएगी। प्रयागराज सहित अन्य जनपदों से कई प्रमुख समाजसेवी और गणमान्य व्यक्ति इस समारोह में शामिल होंगे। समारोह का मुख्य आकर्षण 'मदद भूषण सम्मान 2025' होगा, जो उन निस्वार्थ समाजसेवियों को प्रदान किया जाएगा जिन्होंने समाज सेवा के क्षेत्र में उत्कृष्ट योगदान दिया है। यह सम्मान उन व्यक्तियों के समर्पण और प्रयास को मान्यता देगा जो दूसरों के जीवन में सकारात्मक बदलाव ला रहे हैं। मदद फाउंडेशन विगत तीन वर्षों से अपनी 'रविवार की रसोई' के माध्यम से हजारों जरूरतमंदों के चेहरों पर मुस्कान ला रहा है। हर रविवार को गर्मी, निराश्रित, दिव्यांग व्यक्तियों और फुटपाथ पर जीवन यापन करने वालों को नि:शुल्क भोजन और पानी वितरित करके संस्था ने समाज सेवा का एक बेहतरीन उदाहरण प्रस्तुत किया है। इस पुनीत कार्य का समस्त खर्च



मदद फाउंडेशन की टीम अपनी व्यक्तिगत आय का 10% हिस्सा निकालकर वहन करती है, जो उनकी गहरी सामाजिक प्रतिबद्धता को दर्शाता है। संस्था के संस्थापक मंगला प्रसाद तिवारी ने बताया कि मदद फाउंडेशन प्रयागराज के साथ-साथ अन्य जिलों और प्रदेशों में भी रविवार की रसोई का सफलतापूर्वक संचालन कर रहा है, जिससे हजारों लोग लाभान्वित हो रहे हैं।

उन्होंने अपने भविष्य के लक्ष्य पर प्रकाश डालते हुए कहा, 'हमारा लक्ष्य प्रत्येक जनपद में रविवार की रसोई स्थापित कर निराश्रित और फुटपाथ पर रहने वाले लोगों को भोजन के साथ-साथ अन्य आवश्यक वस्तुएं उपलब्ध कराना है।' यह स्थापना दिवस मदद फाउंडेशन के निस्वार्थ सेवाभाव और जरूरतमंदों के प्रति उनके अटूट समर्पण को और मजबूत करेगा, साथ ही समाज में सकारात्मक बदलाव लाने की दिशा में एक प्रेरणादायक कदम साबित होगा।

ग्रीन सिनेमा अवॉर्ड 2025: भोजपुरी के बेस्ट पी.आरो. इंद्रपाल निषाद को मिला सम्मान

भारत संवाद

भोजपुरी सिनेमा की दुनिया में अपनी अलग पहचान बनाने वाले इंद्रपाल निषाद को इस साल ग्रीन सिनेमा अवॉर्ड 2025 में भोजपुरी के बेस्ट पी आरो का सम्मान दिया गया। यह सम्मान उनकी वर्षों की मेहनत, का फल है जौनपुर के मूल निवासी इंद्रपाल निषाद को भोजपुरी सिनेमा के प्रचार-प्रसार में महत्वपूर्ण भूमिका निभाई है। वे फिल्मों के प्रोमोशन और पब्लिसिटी के क्षेत्र में नए प्रयोगों के लिए जाने जाते हैं। अवार्ड शो का आयोजन विजय पांडेय द्वारा किया गया था, जिसमें भोजपुरी सिनेमा के कई सितारे शामिल हुए। लोकप्रिय अभिनेता यश कुमार और अभिनेत्री माही खान ने होस्ट किया। कार्यक्रम में उपस्थित भोजपुरी इंडस्ट्री के कलाकारों और फिल्मकारों ने इंद्रपाल निषाद को बधाई दी और कहा कि यह सम्मान उनके अथक प्रयासों का नतीजा है। इंद्रपाल निषाद ने अवार्ड प्राप्त करने के बाद कहा, यह सम्मान मेरे लिए प्रेरणा है। भोजपुरी सिनेमा के प्रचार और उन्नति के लिए मैं हमेशा समर्पित रहूंगा। ग्रीन सिनेमा अवॉर्ड का उद्देश्य भोजपुरी फिल्म इंडस्ट्री में कार्यरत कलाकारों, तकनीशियनों और रचनात्मक लोगों को सम्मानित कर उनके योगदान को पहचान दिलाना है। इस साल के अवार्ड शो में कई अन्य श्रेणियों में भी कलाकारों को सम्मानित किया गया, लेकिन इंद्रपाल निषाद को मिला यह सम्मान इंडस्ट्री में चर्चा का खास विषय बना हुआ है।



भारत संवाद

झूसी ब्रह्मसमाज सेवा समिति की ओर से टीकरमाफी आश्रम, झूसी में महंत स्वामी हरि चैतन्य ब्रह्मचारी जी की अध्यक्षता में 'वर्तमान ब्राह्मणों की दशा और दिशा तथा एकता के उपाय' विषय पर विशेष संगोष्ठी आयोजित की गई। अपने अध्यक्षीय उद्बोधन में स्वामी हरिचैतन्य ब्रह्मचारी जी ने कहा कि शेरों का संघ नहीं होता। ब्राह्मण पूरे हिंदू समाज के कल्याण के लिए कार्य करता है। संस्थाध्यक्ष डॉ॰ बिजेन्द्र तिवारी विजयानन्द ने कहा कि हमें स्वयं को मजबूत करना होगा तभी समाज मजबूत होगा और सरकारों में हमारी सुनी जाएगी। वार्षिक कार्यक्रम हेतु उन्होंने बताया कि स्मारिका हेतु आलेख, विज्ञापन, मानकों पर छात्र-छात्राओं के प्रमाणपत्र, वयोवृद्धों के निर्वाचन पत्र/आधार की छायाप्रति 30 अगस्त 2025 तक कार्यालय में जमा करा दें। कार्यक्रम का शुभारंभ संचालक रमेश त्रिपाठी जी ने वैदिक मंत्रों से करते हुए संस्था का विधिवत परिचय दिया। संस्था के महामंत्री अभय नारायण तिवारी ने ब्राह्मणों की दशा और दिशा पर अपने विचार रखे। संगठन मंत्री कृष्ण मोहन तिवारी तथा क्षेत्रीय अध्यक्ष गंगा प्रसाद त्रिपाठी ने भी ब्राह्मण की दशा और दिशा पर रोचक

उ0प्र0 शिक्षा सेवा चयन आयोग को ज्ञापन सौंपकर मांगा प्रवेश पत्र - अनिल सिंह

21 व 22 जुलाई 2025 को परीक्षा कराने को लेकर आयोग ने साधी चुप्पी - युवा मंच

प्रयागराज, अशासकीय सहायता प्राप्त माध्यमिक विद्यालयों में प्रशिक्षित स्नातक सहायक अध्यापक के 3539 पदों का विज्ञापन वर्ष 2022 में जारी किया गया था शिक्षा सेवा चयन आयोग द्वारा बाकायदा नोटिस जारी कर 21 व 22 जुलाई 2025 को परीक्षा कराने की बात कही गई थी लेकिन आयोग द्वारा अभी तक यह बताने की जहमत नहीं उठा रहा है कि आखिरकार प्रतियोगी किस वेवसाइट से अपना प्रवेश पत्र डाउनलोड करें और किस परीक्षा केन्द्र पर जाकर परीक्षा दें युवा मंच के प्रदेश अध्यक्ष अनिल सिंह की अगुवाई में बी.एम.भरद्वाज, सुचित कुमार, राकेश कुमार अग्रहरी ने आयोग को जापन सौंपकर यह मांग की है कि किस वेवसाइट से प्रवेश पत्र डाउनलोड करें कि परीक्षा में शामिल हो सके तमाम प्रतियोगी छात्रों ने शोशल मीडिया पर तंज कसते हुए लिखा है कि उत्तर प्रदेश शिक्षा सेवा चयन आयोग ने टीजीटी की परीक्षा बड़ी ही पारदर्शिता व सुचितता कराया है जैसे ही नियुक्ति पत्र मिलेगा एक बड़ी पार्टी दी जाएगी वहीं श्री सिंह का कहना है कि आयोग ने न तो परीक्षा स्थगित करने के सम्बन्ध में कोई नोटिस जारी किया और न ही परीक्षा का प्रवेश पत्र डाउनलोड हो रहा है ऐसे में प्रतियोगी छात्रों का कहना है कि आयोग का यह रवैया बेहद शर्मनाक है 29 जुलाई 2025 को उत्तर प्रदेश के लाखों प्रतियोगियों ने मूड़ बना लिया है कि महा आन्दोलन कर उत्तर प्रदेश सरकार से सवाल किया जाए कि आखिर इस भारी भरकम शिक्षा सेवा चयन आयोग की बचकानी हरकत को क्या समझा जाए आयोग ने तो परीक्षा करा रहा नहीं परीक्षा निरस्त की नोटिस जारी किया

थाना जिगना पुलिस द्वारा दहेज हत्या के अभियोग से सम्बन्धित 02 नफर वांछित अभियुक्त/अभियुक्ता गिरफ्तार

थाना जिगना जनपद मीरजापुर पर दिनांक: 27.03.2025 को वादी अशोक कुमार प्रजापति पुत्र रामनिहोर प्रजापति निवासी ग्राम अन्तर्हिया थाना करछना जनपद प्रयागराज द्वारा नामजद अभियुक्तों के विरुद्ध वादी की पुत्री की दहेज की मांग को लेकर प्रताड़ित करने एवं जान से मार देने के सम्बन्ध में लिखित तहरीर दी गई, जिसमें घटना का समय दिनांक 31.05.2024 बताया गया। उक्त के सम्बन्ध में प्राप्त तहरीर के आधार पर थाना जिगना पर मु0अ0सं0-71/2025 धारा 498ए, 304बी भादवि व १ डीपी एक्ट पंजीकृत कर विवेचना प्रारम्भ की गई थी। सोमेन बर्मा वरिष्ठ पुलिस अधीक्षक जनपद मीरजापुर द्वारा उक्त घटना को गंभीरता पूर्वक लेते हुए महिला सम्बन्धित अपराध में त्वरित कार्यवाही करते हुए अभियुक्तों की यथाशीघ्र गिरफ्तारी हेतु क्षेत्राधिकारी लाहन्गज के नेतृत्व में प्रभारी निरीक्षक जिगना को निर्देश दिये गये। उक्त निर्देश के अनुक्रम में आज दिनांक: 21.07.2025 को उप निरीक्षक चन्द्रशेखर प्रसाद मय पुलिस टीम द्वारा प्राप्त मुखबिर की सूचना के आधार पर मुकदमा उपरोक्त से सम्बन्धित वांछित अभियुक्त 1. राहुल कुमार प्रजापति पुत्र श्रीराम प्रजापति व अभियुक्त 2. गीता देवी पत्नी श्रीराम प्रजापति निवासीगण छतरीकापुर थाना जिगना जनपद मीरजापुर को गिरफ्तार कर नियमानुसार अग्रिम विधिक कार्यवाही करते हुए मा0न्यायालय/जेल भेजा गया।

थाना पड़री पुलिस द्वारा 04 नफर वारण्टी गिरफ्तार

सोमेन बर्मा वरिष्ठ पुलिस अधीक्षक जनपद मीरजापुर द्वारा जनपद में अपराध की रोकथाम एवं अपराधियों के विरुद्ध चलाये जा रहे अभियान के क्रम में थाना पड़री पुलिस द्वारा 04 नफर वारण्टी को गिरफ्तार किया गया। आज दिनांक: 21.07.2025 को उप-निरीक्षक अवधेश सिंह मय पुलिस टीम द्वारा 04 नफर वारण्टी 1. बुद्धिराम पुत्र रामचरण, 2. विन्ध्यावासनी पुत्र लल्लू निवासीगण नदिगहना थाना पड़री जनपद मीरजापुर, 3. सुभाष त्रिपाठी पुत्र रामनरयान तिवारी निवासी दुबेपुर थाना पड़री जनपद मीरजापुर व 4. खरभन पुत्र बैजनाथ निवासी लोकापुर थाना पड़री जनपद मीरजापुर को उनके घर से गिरफ्तार कर मा0न्यायालय में प्रस्तुत किया गया।




वक्तव्य दिया। सभागार कई बार तालियों की झगड़हट से गुंज उठा कार्यक्रम में सर्वश्री ब्रज रमण पांडेय, ज्योतिशंकर चौबे, कृष्णमोहन तिवारी, जयप्रकाश त्रिपाठी , महेशचंद्र मिश्र, कृष्णचंद्र दुबे, कमलाकांत शुक्ल, चिन्तामणि मिश्र, देवराज शुक्ल, अवधनारायण मिश्र, डॉ॰ जनादैन प्रसाद मिश्र, चंद्रलाल तिवारी, श्रीमती सत्या तिवारी, संजय कुमार मिश्र, अनिल कुमार तिवारी, अखिलेश त्रिपाठी, हरीश कुमार, दिलीप कुमार, पवन कुमार, इंद्रमणि मिश्र, ममलेश्वर तिवारी, राजेश पांडेय, प्रमोद कुमार त्रिपाठी, ताराशंकर उपाध्याय, राजेश कुमार उपाध्याय, सुधीर द्विवेदी, त्रिभुवन पांडेय, गंगा प्रसाद त्रिपाठी, कृष्ण कुमार, नागेंद्र कुमार द्विवेदी, स्वामी गुलाम, मनोज कुमार शुक्ल आदि ने भी अपने सुझाव दिए। स्वागतार्थ्य स्वामी हर्ष ब्रह्मचारी जी ने सभी का आभार प्रकट किया।

जयहिन्द सिंह हिन्दू सामाजिक सरोकारों के कवि

भारत संवाद / देवेन्द्र तिवारी देव

आजमगढ़: साहित्यिक एवं शैक्षिक संस्थान, निधि शैक्षिक एवं शोध संस्थान आनजमगढ़ द्वारा प्रोफेसर गीता सिंह शिक्षक श्री अध्यक्ष स्नातकोत्तर हिन्दी विभाग डी ए वी पी जी कॉलेज आजमगढ़ की अध्यक्षता में 20 जुलाई 2025 को शहर के प्रतिष्ठित नेहरू हाल सभागार में एक भव्य कवि सम्मेलन एवं पुस्तक लोकार्पण कार्यक्रम में जनपद आजमगढ़ के कवि श्री जय हिंद सिंह हिंद की नवप्रकाशित द्वितीय काव्य संग्रह गीत नया गाना होगा का भव्य लोकार्पण हुआ मुख्य वक्ता आलोचक, समीक्षक प्रधान संपादक: सत्राची त्रैमासिक पत्रिका, प्रोफेसर कमलेश वर्मा अध्यक्ष स्नातकोत्तर हिन्दी विभाग राजकीय महिला महाविद्यालय सेवापुरी वाराणसी ने अपने उद्बोधन में कहा कि - श्री जय हिंद सिंह हिंद की रचनाएं हिंदी साहित्य के लिए नए विचार लेकर आई हैं।



समारोह अध्यक्ष प्रोफेसर गीता सिंह ने जय हिंद सिंह हिंद जी को उनके जन्म दिन की बधाई दी और कहा सभी कविताएं एक से बढ़कर एक हैं इस अवसर पर संस्था द्वारा श्री जय हिंद सिंह हिंद को साहित्य रत्न सम्मान 2025 से सम्मानित किया गया अपने उद्बोधन में कार्यक्रम संरक्षक साहित्यकार प्रोफेसर अखिलेश चन्द्र ने कहा कि श्री जय हिंद सिंह हिंद की इस पुस्तक के अभिमत लिखने के दौरान मुझे लगा कि आप के अंद एक सच्चा मानव निवास करता है। आप जैसे अंदर हैं वैसे ही बाहर। आपकी रचनाएं सीधे समाज की समस्या के

समाधान को ढूंढती है। श्री राम वचन यादव पूर्व डी आर्डी जिला आजमगढ़ ने पुस्तक प्रकाशन की बधाई दी। पुस्तक पर चर्चा करते हुए श्री देवेन्द्र तिवारी देव ने जयहिन्द जी की रचनाओं को सामाजिक सरोकारों से युक्त बताते हुए उनकी एक रचना का पाठ किया जिसने नाथ सिंह पूर्व प्रवक्ता हिंदी गांधी इंटर कॉलेज माल्टारी आजमगढ़ ने कहा कि - श्री जय हिंद सिंह हिंद की मेरे इंटर के छात्र रहे हैं। ये एक होनहार छात्र हैं यद्यपि ये विज्ञान के विद्यार्थी है पर मेरे हिन्दी पढ़ाने का इन पर इतना गहरा प्रभाव पड़ा और आज मैं इनके जैसा विद्यार्थी पाकर धन्य हो गया।

श्रावण माह के दूसरे सोमवार के अवसर पर शिवभक्ति और राष्ट्रभक्ति का अद्भुत संगम

22 जुलाई हमारे राष्ट्र ध्वज तिरंगे को अपनाए जाने का ऐतिहासिक दिन

○ शिवभक्ति और राष्ट्रभक्ति एक ही धारा के स्वरूप देवभक्ति के साथ देशभक्ति: स्वामी चिदानन्द सरस्वती

ऋषिकेश। आज पूरा देश श्रावण मास के दूसरे सोमवार को भगवान शिव की भक्ति में लीन है, वहीं दूसरी ओर यह दिन भारत के इतिहास में एक और विशेष स्मृति को सजीव करता है। 22 जुलाई 1947 को, भारत की संविधान सभा ने राष्ट्रीय ध्वज तिरंगे को औपचारिक रूप से स्वीकार किया था। यह हमारी स्वतंत्रता, एकता और देशभक्ति का अमिट चिन्ह है। देशभर के लाखों श्रद्धालु कांवड़ यात्रा के माध्यम से गंगा जी का जल भरकर नीलकंठ महादेव व अन्य शिवधामों



तक पहुंचते हैं और शिवलिंग का अभिषेक करते हैं। यह भक्ति, सेवा और समर्पण का अद्भुत उदाहरण है। ऐसे में जुलाई माह में शिवभक्ति और राष्ट्रभक्ति का अद्भुत संगम हो रहा है जो हमें देवभक्ति के साथ देशभक्ति का संदेश दे रहा है। भारत का राष्ट्रीय ध्वज

एकता, शांति और प्रगति का प्रतीक है। तिरंगे का केसरिया रंग बलिदान, साहस और आत्मशक्ति का प्रतीक है, सफेद रंग सत्य, शांति और पवित्रता का द्योतक है और हरा रंग समृद्धि, प्रगति और प्रकृति के साथ संतुलन का संदेश देता है। इन तीनों रंगों के मध्य स्थित

आशोक चक्र, धर्म, न्याय और निरंतर गति का प्रतीक है, भारत को सांस्कृतिक चेतना और श्रेष्ठ संकल्पों का स्मरण कराता है। स्वामी चिदानन्द सरस्वती जी ने कहा कि कांवड़ यात्रा में दिखने वाली मिश्र, अनुशासन और सेवा की भावना तिरंगे में समाहित मूल्यों की सजीव अभिव्यक्ति है। हर वह श्रद्धालु जो जल लेकर पैदल चलता है, वह एक जीवंत उदाहरण है उस सेवा भाव का, जो शिव के प्रति समर्पण के साथ-साथ राष्ट्र के लिए भी प्रेरणास्पद है। श्रावण मास में कांवड़ यात्रा का सड़कों पर एक अद्भुत दृश्य दिखाई देता है। श्रद्धा, समर्पण और संकल्प से भरे हुए हजारों कांवड़ियों, उनके कंधों पर गंगाजल से भरे कांवड़, हाथों में एक रंग सत्य, शांति और पवित्रता का द्योतक है और हरा रंग समृद्धि, प्रगति और प्रकृति के साथ संतुलन का संदेश देता है। इन तीनों रंगों के मध्य स्थित

साथ तिरंगा लेकर निकलते हैं, तो वे यह स्पष्ट संदेश है कि धर्म और राष्ट्र अलग नहीं हैं। धर्म आत्मिक चेतना का स्रोत है और राष्ट्र उस चेतना का कार्यक्षेत्र है। शिवभक्ति हमें भीतर से जागृत करती है, हमारे विचारों को निर्मल बनाती है, अहंकार को भस्म करती है और करुणा, क्षमा व सेवा का भाव जगाती है। वहीं, तिरंगा हमें हमारी बाह्य जिम्मेदारियों की ओर प्रेरित करता है, राष्ट्र के प्रति कर्तव्य, समाज के प्रति सेवा और संविधान के प्रति निष्ठा का स्मरण कराता है। स्वामी चिदानन्द सरस्वती जी ने कहा कि देव भक्ति व देश भक्ति का यह समन्वय ही भारत की आत्मा है, जहां पूजा में परमात्मा है और कर्म में राष्ट्रधर्म। यही भाव भारत के एक अद्वितीय राष्ट्र के रूप में स्थापित करता है। आज जरूरत है कि हम इसी भावना को अपनाएं और शिवभक्ति को राष्ट्रभक्ति में परिवर्तित करें।

कल्पना शर्मा को एक करोड़ सेल्फी विथ लामार्थी अभियान मे प्रदेश मे तृतीय स्थान मिलने पर सम्मान



भारत संवाद / योगेश शर्मा

एक करोड़ सेल्फी विथ लामार्थी अभियान के अंतर्गत उल्लेखनीय योगदान देने पर अयोध्या स्थित दी रामायण होटल मे आयोजित कार्यक्रम मे इगलास की कल्पना शर्मा को तृतीय स्थान प्राप्त करने ह्वी लिए सम्मनित किया गया।इस अवसर पर उन्हें भारतीय जनता पार्टी महिला मोर्चा की प्रदेश अध्यक्ष आदरणीय गीता शाक्वी जी,प्रदेश महामंत्री आदरणीय रश्मि रावल जी एवं

प्रदेश मंत्री आदरणीय ममता पांडे जी द्वारा सम्मनित किया गया,कार्यक्रम मे महिला सशक्तिकरण एवं लामार्थी जुड़ाव अभियान मे उनके प्रयासों की प्रशंसा की गयी. ब्रज क्षेत्र की साथ बहने को उनके उत्कृष्ट प्रदर्शन के लिए सम्मानित किया गया.ब्रज क्षेत्र की साथ बहने कल्पना शर्मा,सविता शर्मा (मण्डल अध्यक्ष बदायूँ),राधा शर्मा, (महानगर) उपासना शर्मा, सविता शर्मा,राधा शर्मा (मण्डल अध्यक्ष,महिला मोर्चा खैर) डॉली पाराशर है.

मेघा विद्युत बिल समाधान शिविर का हुआ आयोजन, सैकड़ों उपभोक्ताओं की समस्याएं हुई दूर

EEN धर्मेन्द्र कुमार व SDO

सुरेंद्र कुमार रहे मौजूद

भारत संवाद / संजय भारद्वाज

अलीगढ़, 21 जुलाई 2025: विद्युत उपभोक्ताओं की लंबित समस्याओं के निस्तारण हेतु आज नगर क्षेत्र में मेघा विद्युत बिल समाधान शिविर का आयोजन किया गया। शिविर का संचालन बिजली विभाग द्वारा किया गया, जिसमें सैकड़ों उपभोक्ताओं ने भाग लिया और अपने बिजली बिल से संबंधित विविध समस्याओं का मौके पर ही समाधान कराया।शिविर में अधीक्षण अभियंता (EEN) धर्मेन्द्र कुमार व अवर अभियंता (SDYO) सुरेंद्र कुमार की मौजूदगी में विभागीय अधिकारियों और कर्मचारियों ने उपभोक्ताओं की शिकायतों को गंभीरता से सुना और



उन्हें त्वरित समाधान प्रदान किया।

शिविर में प्रमुख समाधान की गई समस्याएं:

गलत बिलिंग/ओवर बिलिंग की जांच और संशोधन

पुराने लंबित बकाया में राहत व समझौता योजना

मीटर रीडिंग में त्रुटि सुधार

एकमुश्त समाधान योजना (OTS) की जानकारी और सुविधा

नए कनेक्शन व नाम परिवर्तन

जनपद अलीगढ़ की तहसील इगलास नवागततहसीलदार सतीश चंद्र बघेल ने रात 11.45 बजे किया कांवड़ मार्ग का औचक निरीक्षण

कांवड़ यात्रियों की सुविधाओं में नहीं आने दी जाएगी कोई कमी –तहसीलदार –बघेल

संजय भारद्वाज

इगलास: सावन मास में कांवड़ यात्रा पूरे उत्साह के साथ जारी है। श्रद्धालुओं की सुरक्षा और सुविधाओं का जायजा लेने के लिए इगलास तहसीलदार श्री सतीश चंद्र बघेल ने सोमवार देर रात 11:45 बजे अपनी राजस्व टीम कानूनगो मोहम्मद शरीफ, लेखपाल मकरध्वज के साथ औचक निरीक्षण कर व्यवस्थाओं का जायजा लिया।निरीक्षण के दौरान तहसीलदार ने यात्रा मार्ग पर जलभराव, साफ-सफाई, स्ट्रीट लाइट, पेयजल आपूर्ति, चिकित्सा व्यवस्था और विश्राम स्थलों की स्थिति को देखा और मौके पर तैनात अधिकारियों को दिशा-निर्देश दिए। तहसीलदार बघेल ने कहा कि कांवड़ यात्रा श्रद्धा और आस्था का प्रतीक है, इसमें कोई भी लापरवाही बर्दाश्त नहीं की जाएगी। हमारा प्रयास है कि हर कांवड़ यात्री को सुरक्षित, स्वच्छ और सुविधाजनक वातावरण मिल सके।



उन्होंने नगर पंचायत कर्मियों को निर्देशित किया कि मार्गों की लगातार सफाई हो, कूड़े-कचरे की तुरंत निकासी की जाए और रात्रि में रोशनी की पर्याप्त व्यवस्था रहे। स्वास्थ्य विभाग को भी अलर्ट रहने के लिए कहा गया, ताकि किसी आपात स्थिति में तत्काल सहायता मिल सके। रात्रिकालीन निरीक्षण के दौरान कांवड़ यात्रियों ने प्रशासन की सक्रियता की

सराहना की और कहा कि इस प्रकार का निरंतर निरीक्षण उन्हें सुरक्षा और सुविधा का भरोसा देता है।प्रशासन द्वारा स्थापित अस्थाई चिकित्सा शिविर, पेयजल स्टॉल और विश्राम स्थलों की नियमित निगरानी की जा रही है, जिससे श्रद्धालुओं को हरसंभव सहयोग मिल रहा है।तहसीलदार इगलास द्वारा गोंडा गोरई इगलास खेडिया आदिस्थलों का निरीक्षण किया

हर घर से हो शुरूआत, हर दिल में हो हरियाली का सपना, अलीगढ़ में मनोज अलीगढ़ी के नेतृत्व में पर्यावरण संरक्षण का हुआ मव्य आयोजन

हर घर हो हराभरा यह संकल्प हमारा – मनोज डोली शर्मा संवाददाता- भारत संवाद

अलीगढ़। स्मार्ट शहर अलीगढ़ के ऐतिहासिक घंटा घर पार्क में रविवार को एक अद्भुत, प्रेरणादायी दृश्य देखने को मिला, जब शहर के प्रबुद्ध वर्ग, शिक्षित समुदाय व समाजसेवी एक मंच पर एकत्र हुए। अवसर था स्वतंत्र पत्रकार मनोज अलीगढ़ी द्वारा आयोजित पर्यावरण संरक्षण जागरूकता कार्यक्रम का, जिसमें पर्यावरण प्रेमियों के साथ-साथ विभिन्न क्षेत्रों की प्रतिष्ठित हस्तियों ने भाग लिया। सभी ने पर्यावरण की रक्षा के लिए शपथ ली। कार्यक्रम का मुख्य उद्देश्य था हर नागरिक के मन में हरियाली की अलख जगाना कर यह संदेश देना था कि पर्यावरण संरक्षण सिर्फ सरकार की जिम्मेदारी नहीं, बल्कि हर जागरूक नागरिक का कर्तव्य है। इस कार्यक्रम की विशेष बात यह रही कि सभी अतिथियों और पर्यावरण प्रेमियों को पौधे उपहारस्वरूप भेंट किए गए, जिससे चेहरे पर प्रसन्नता के वातावरण में सकारात्मकता झलकने लगी।कार्यक्रम के मुख्य अतिथि बलजीत सिंह, उपनिदेशक उद्यान अलीगढ़ मंडल ने बताया कि हमारा विभाग आमजन को फलदार वृक्ष लगाने के लिए प्रोत्साहित कर रहा है, विशेष रूप से महिलाओं को कुटीर उद्योगों से जोड़कर आत्मनिर्भर बनाने की दिशा में काम कर रहा है। वन विभाग के रंजर गौरव सिंह ने जानकारी दी कि सरकार द्वारा 35 करोड़ पौधे लगाने का लक्ष्य निर्धारित किया गया है, जिसे चरणबद्ध तरीके से पूरा किया जा रहा है। उन्होंने कहा कि यह देखकर अत्यंत प्रसन्नता हो रही है कि समाज का पढ़ा-लिखा तबका अब पर्यावरण की चिंता करने लगा



है। सहकारी बैंक के प्रबंधक मनोज कुमार सागर ने कहा कि पर्यावरण संरक्षण आज की सबसे बड़ी आवश्यकता है, और जब समाज के प्रबुद्धजन इसमें आगे आएंगे तो यह एक जनांदोलन का रूप ले सकता है।दीनदयाल उपाध्याय संयुक्त चिकित्सालय में इमरजेंसी प्रभारी रोज मैरी भी कार्यक्रम की सराहना करते हुए कहा कि स्वस्थ जीवन के लिए स्वच्छ पर्यावरण अनिवार्य है और ऐसे आयोजन हमें सजग करने का काम करते हैं। उत्तर प्रदेश बॉक्सिंग फेडरेशन एन आईएस कोच सोम प्रकाश ने भी अपने विचार साझा किए और युवाओं को इस दिशा में सक्रिय होने का आह्वान किया। तारा सिंह बागंड़ी, गुरुद्वारा साहिब कमेटी प्रमुख तथा वरिष्ठ पत्रकार आलोक सिंह ने इस प्रयास की सराहना की और मनोज अलीगढ़ी की इस पहल को समाज के लिए प्रेरणास्रोत बताया। कार्यक्रम संयोजक मनोज अलीगढ़ी ने सभी अतिथियों को सम्मान स्वरूप गुलदस्ता भेंट करते हुए कहा कि बढ़ती आबादी और औद्योगिक विकास के चलते हमने प्रकृति को भारी नुकसान पहुंचाया है। अब वक्त आ गया है कि हम सभी अपने-अपने स्तर पर प्रयास करें। प्रबुद्ध वर्ग को आगे आना होगा, क्योंकि उनके प्रयासों से समाज में जागरूकता की गति तेज होती है। पर्यावरण एवं पर्यटन विकास समिति के प्रबंधक सचिव रंजन राना ने मनोज अलीगढ़ी को धन्यवाद देते हुए कहा कि आपने एक सराहनीय पहल की है।

राष्ट्र के लिये मध्यस्थता अभियान रू लम्बित वादों के समाधान का सुनहरा अवसर

भारत संवाद

अलीगढ़। (सू0वि0) : न्यायिक प्रक्रिया में लंबित मामलों के शीघ्र एवं सौहार्दपूर्ण समाधान को बढ़ावा देने के उद्देश्य से राष्ट्र के लिये मध्यस्थता अभियान 1 जुलाई से 30 सितंबर 2025 तक आयोजित किया जा रहा है। यह अभियान राष्ट्रीय विधिक सेवा प्राधिकरण, नई दिल्ली एवं मीडियेशन एवं कंसीलियेशन प्रोजेक्ट कमेटी, माननीय सर्वोच्च न्यायालय, नई दिल्ली के तत्वावधान में संचालित किया जा रहा है। अलीगढ़ में यह अभियान माननीय जिला न्यायाधीश एवं अध्यक्ष, जिला विधिक सेवा प्राधिकरण श्री अनुपम कुमार के निर्देशन में संचालित हो रहा है। इस अभियान के तहत दीवानी न्यायालय, परिवार न्यायालय, वाणिज्यिक न्यायालय, मोटरयान दुर्घटना प्रतिकर न्यायाधिकरण, जिला उपभोक्ता विवाद प्रतिष्ठेय आयोग सहित वाद्दा स्थित न्यायालयों में लंबित मामलों का समाधान मध्यस्थता एवं सुलह केन्द्र, एडीआर भवन, दीवानी न्यायालय परिसर, अलीगढ़ के माध्यम से किया जा रहा है। अभियान के तहत निम्न प्रकृति के मामलों का समाधान सुलह-समझौते के आधार पर किया जाएगा। वैवाहिक विवाद, दुर्घटना दावे, घरेलू हिंसा, चेक बाउंस, वाणिज्यिक विवाद, सेवा विवाद, शमनीय आपराधिक मामले, उपभोक्ता विवाद, ऋण वसूली, संपत्ति के बंटवारे, वेदखली, भूमि अधिग्रहण एवं अन्य उपयुक्त दीवानी विवाद। जिला विधिक सेवा प्राधिकरण, अलीगढ़ के पूर्णकालिक सचिव एवं अपर जिला जज श्री नितिन श्रीवास्तव ने जानकारी देते हुए वादकारियों से अपील की है

सांप के डसने युवती की मौत बकरी बांधने गई थी, अस्पताल में इलाज के दौरान तोड़ा दम

सुलतानपुर, लुंघुआ थाना क्षेत्र के खुनशेखपुर गांव में सर्प दंश से एक युवती की मौत हो गई। मृतका की पहचान हरौराम की 20 वर्षीय पुत्री अंतिमा के रूप में हुई है। घटना उस समय हुई जब अंतिमा घर के बगल स्थित टीन शेड में बकरी बांधने गई थी। वहां बैठे एक सांप ने उसे डस लिया। परिजनों को जैसे ही घटना की जानकारी मिली, वे तुरंत उसे निजी अस्पताल ले गए। लेकिन उपचार के दौरान उसकी मौत हो गई। युवती की मौत के बाद परिवार में कोहराम मच गया।

आज दिनांक 21-07-2025 को इफको द्वारा जनपद हाथरस में मंडी के समानार में एक बिक्री केंद्र प्रभारी प्रशिक्षण कार्यक्रम का आयोजन किया गया

भारत संवाद / योगेश शर्मा

अलीगढ़ कार्यक्रम के प्रारंभ में जनपद हाथरस के प्रगतिशील किसान मंडालाल रावत के द्वारा समस्त बिक्री केंद्र प्रभारियों को बताया गया कि नैनों डीएपी एवं नैनों यूरिया प्लस जैसे तरल उर्वरकों का प्रयोग करके किसान अपनी आय को दुगुना कर रहे हैं क्योंकि यह नवीनतम उत्पाद है इसके प्रचार प्रसार के लिए आप लोग एक अच्छा माध्यम हो सकते हैं साथ ही खेती से संबंधित कई अन्य पहलुओं पर विस्तृत चर्चा की इसके बाद IFFDC आगरा मंडल प्रमुख बृजेश सिंह भदोरिया के द्वारा IFFDC के कार्यों के

जिला अधिकारी की अध्यक्षता में मासिक विकास कार्यों की समीक्षा बैठक संपन्न

डीएम संजीव रंजन ने दिए गुणवत्ता, गति और पारदर्शिता पर जोर देने वाले निर्देश

भारत संवाद

अलीगढ़ (सू0वि0) : जिलाधिकारी संजीव रंजन की अध्यक्षता में कलेक्ट्रेट सभागार में विकास कार्यों की मासिक समीक्षा बैठक सम्पन्न हुई। बैठक में जनकल्याणकारी योजनाओं के क्रियान्वयन, निर्माण कार्यों की प्रगति और विभागीय प्रदर्शन की समीक्षा की गई। जिलाधिकारी ने प्रदेश स्तर पर जारी विकास रैंकिंग में अलीगढ़ के प्रदर्शन को लेकर चिंता जताते हुए अधिकारियों को कड़े शब्दों में निर्देशित किया कि जुलाई माह की रैंकिंग में सुधार सुनिश्चित किया जाए, अन्यथा लापरवाही पर कार्रवाई तब है विकास योजनाओं की समीक्षा और निर्देश:डीएम ने पंडित दीनदयाल उपाध्याय सोलर स्ट्रीट लाइट योजना के अंतर्गत जनप्रतिनिधियों से प्राप्त प्रस्ताव शासन को प्रेषित करने की पुष्टि की और पीओ नेडा को खराब स्ट्रीट लाइट्स की मरम्मत शीघ्र कराने के निर्देश दिए।

फास्ट ट्रैक बनखंडी महादेव मंदिर पर श्रद्धालुओं ने किया जलामिषेक, देवीराम नंबरदार ने कराया था मंदिर निर्माण

सावन सोमवार पर उमड़ा श्रद्धालुओं का जनचैलाव, मनोकामनाएं लेकर शिवलिंग पर बढ़ाई कांवड़

भारत संवाद / योगेश शर्मा

इगलास (अलीगढ़) : श्रावण मास के पावन अवसर पर कस्बा इगलास स्थित बनखंडी महादेव मंदिर में आज सोमवार को श्रद्धालुओं की भारी भीड़ उमड़ पड़ी। भक्तों ने गंगाजल से शिवलिंग का जलामिषेक किया और अपने परिवार की सुख-शांति व मनोकामना पूर्ति की कामना की। सुबह से ही मंदिर प्रांगण हर-हर महादेव के जयघोष से गुंजता रहा। श्रद्धालु महिला-पुरुष पारंपरिक वेशभूषा में दूर-दूर से कांवड़ लेकर पहुंचे और भक्ति भाव से भगवान शिव का पूजन-अर्चन किया।

देवीराम नंबरदार ने कराया था मंदिर निर्माण यह प्राचीन शिवालय स्थानीय प्रतिष्ठित व्यक्ति स्व. देवीराम नंबरदार द्वारा बनवाया गया था। क्षेत्रीय लोगों के अनुसार, देवीराम जी को शिवभक्ति में विशेष आस्था थी और उन्होंने इस पवित्र स्थान पर शिवलिंग की स्थापना कर मंदिर का निर्माण कराया था। तभी से यह स्थान बनखंडी महादेव मंदिर के रूप में विख्यात हो गया।

सावन में विशेष मान्यता श्रावण मास में इस मंदिर पर जलामिषेक करने से विशेष पुण्य और शिव कृपा प्राप्त होती है। मान्यता है कि यहां सच्चे मन से मांगी गई मनोकामना शिव शीघ्र पूर्ण करते हैं।

प्रशासन की रही कड़ी निगरानी

श्रद्धालुओं की बढ़ती भीड़ को देखते हुए पुलिस प्रशासन व नगर पंचायत द्वारा सुरक्षा, सफाई, पेयजल व अन्य व्यवस्थाएं दुरुस्त रखी गई थीं। स्वयंसेवकों व सामाजिक संगठनों द्वारा जगह-जगह जलपान व सहायता केंद्र भी लगाए गए थे।

जिलाधिकारी की अध्यक्षता में जिला सड़क सुरक्षा समिति की बैठक संपन्न

●**माह जून में सड़क दुर्घटनाओं एवं मृतकों की संख्या में वृद्धि पर जताई कड़ी नाराजगी**

●**ब्लैक स्पॉट से इतर संभावित दुर्घटना वाले स्थानों पर सुरक्षात्मक प्रबंध करने के दिए निर्देश**

भारत संवाद

अलीगढ़ (सू0वि0) : जिलाधिकारी संजीव रंजन की अध्यक्षता में कलेक्ट्रेट सभागार में जिला सड़क सुरक्षा समिति की बैठक आयोजित की गई। समीक्षा के दौरान जून 2024 के सापेक्ष 2025 में 72 के सापेक्ष 103 सड़क दुर्घटनाएं एवं 38 के सापेक्ष 63 मृतकों की संख्या पाए जाने पर डीएम ने नाराजगी प्रकट करते हुए कहा कि हाईवे एवं अन्य दुर्घटना बाहुल्य ऐसे स्पॉट जो कि किसी कारणवश ब्लैक स्पॉट में शामिल नहीं है उन स्थानों पर प्राथमिकता से सभी सुरक्षात्मक प्रबंध किए जाएं। उन्होंने कहा कि अधिकारी सड़कों का भ्रमण कर भविष्य की संभावित दुर्घटना वाले स्थानों पर पूर्व से ही सुरक्षात्मक प्रबंध करें ताकि आकस्मिक सड़क दुर्घटनाओं में कमी लाई जा सके। उन्होंने सघन अभियान चलाते हुए सभी पेट्रोल पंप के आसपास सुरक्षात्मक उपायों के साथ ही अवैध कट को बंद कराए जाने एवं उनकी एंटी व एक्जिट प्वाइंट को दुरुस्त कराए जाने के भी निर्देश दिए। जिलाधिकारी ने सूत मिल चौराहे पर जाम की समस्या के दृष्टिगत एआरएम रोडवेज को बसों का बस अड्डे के अंदर से ही संचालन कराए जाने के कड़े निर्देश दिए ताकि सुचारु यातायात व्यवस्था सुनिश्चित की जा सके।




किसानों के हक की लड़ाई हमेशा लड़ता रहेगा भारतीय किसान यूनियन (भानु) - कृष्णा ठाकुर

भाकियू भानु के प्रदेश मिडिया प्रभारी ने कहा खाद की किल्लत दूर करे सरकार-सुमित

गोपाल शर्मा संवाददाता/ भारत संवाद

अलीगढ़। गभाना भारतीय किसान यूनियन (भानु) के युवा जिला अध्यक्ष कृष्णा ठाकुर ने लोधा क्षेत्र के गांव जिरौली डोर मे किसानों की विभिन्न समस्याओं का निस्तारण करने के लिए बैठक आयोजित कर किसानों से चर्चा की। बैठक की अध्यक्षता राजेश कुमार सिंह ने एवं संचालन विजय कुमार सिंह ने किया जिला अध्यक्ष कृष्णा ठाकुर ने कहा कि इस समय किसानों को फसलों की सिंचाई के लिए बिजली की अत्यंत आवश्यकता है लेकिन किसानों को बिजली विभाग रोस्टर के अनुसार अपूर्ति सुनिश्चित की जाये, प्रदेश मीडिया प्रभारी सुमित ठाकुर ने कहा कि सहकारी समितियों पर खाद की किल्लत है किसानों को पर्याप्त मात्रा मे समितियों पर खाद उपलब्ध किया जाये अन्यथा की स्थिति मे भारतीय किसान यूनियन (भानु) जिले की सहकारी समितियों



पर तालाबंदी कर आंदोलन के लिए बाध्य होगा। युवा जिलाध्यक्ष अलीगढ़ कृष्णा ठाकुर ने संगठन का विस्तार करते हुए देवेन्द्र कुमार को तहसील अध्यक्ष कोल, मनीष ठाकुर को जिला उपाध्यक्ष, पंकज कुमार तहसील उपाध्यक्ष, हरिश सूर्यवंशी तहसील महासचिव, रिंकू सिंह तहसील सचिव, प्रदीप प्रधान तहसील उपाध्यक्ष, सोनू तहसील संगठन मंत्री, संजय सिंह तहसील प्रभारी कोल, राम कुमार तहसील महामंत्री, इस दौरान महानगर अध्यक्ष शेर मोहम्मद, जिला सचिव विजय सिंह, जिला उपाध्यक्ष हिमांशु पंडित, गौरव, संदीप सिंह, पंकज ठाकुर, रूपेन्द्र कुमार आदि मौजूद रहे।

डीईओ द्वारा ईवीएम वेयर हाउस का निरीक्षण कर सुरक्षा व्यवस्था को परखा गया

भारत संवाद

अलीगढ़ (सू0वि0) : भारत निर्वाचन आयोग के दिशा-निर्देशों के अंतर्गत सोमवार को जिला निर्वाचन अधिकारी अलीगढ़ संजीव रंजन द्वारा ईवीएम वेयरहाउस का निरीक्षण किया गया। इस दौरान मान्यता प्राप्त राजनैतिक दलों के प्रतिनिधि भी उपस्थित रहे। जिलाधिकारी ने निरीक्षण के दौरान ईवीएम वेयरहाउस की सुरक्षा, संरचना और ईवीएम की स्थिति का गहन परीक्षण किया। उप जिला निर्वाचन अधिकारी पंकज कुमार ने बताया कि वेयरहाउस में बैलेट यूनिट, कंट्रोल यूनिट, वीवीपेट मशीनें सुरक्षित रूप से संग्रहित हैं। प्रक्रिया के दौरान वेयरहाउस की सील को सभी दलों के प्रतिनिधियों की उपस्थिति में खोला गया और निरीक्षण उपरांत पुनः विधिवत रूप से सील कर दिया गया। वेयरहाउस निरीक्षण के समय भाजपा से उदयवीर सिंह लोधी, सुभाष गुप्ता, बसपा से अशोक सिंह, सपा से मोहम्मद शाकिर, कांग्रेस से नदीम गफूर उपस्थित रहे।



बारे में अवगत कराया साथ ही बिक्री केंद्र प्रभारियों को बताया गया कि जो भी उर्वरक आप लोगों के द्वारा किसान लोगों को वितरित किया जाए उसका स्टक रजिस्टर में साथ-साथ अंकित करते रहें उन्होंने सभी बिक्री केंद्र प्रभारी को और अधिक अच्छा कार्य करने

हेतु प्रोत्साहित किया कार्यक्रम का संचालन कर रहे इफको क्षेत्र अधिकारी अभिषेक तिवारी द्वारा सभी उद्यम कताओं को नैनों यूरिया प्लस के महत्व के बारे में बताया कि किस प्रकार एक बोटल नैनों यूरिया प्लस एक बोरी को प्रतिस्थापित करती है उसके साथ ही उन्हें नैनों डीएपी तरल के प्रयोग एवं लाभ के बारे में विस्तृत चर्चा की और उन्हें नैनों जिंक एवं नैनों कॉपर के उपयोग के बारे में बताया कार्यक्रम के मुख्य अतिथि रहे उप महाप्रबंधक र ड द्वारा नैनों यूरिया प्लस नैनों डीएपी सागरिका लिक्विड एवं कंसोर्टिया के प्रयोग एवं इफको के अन्य उत्पादों के बारे में विस्तृत जानकारी दी गई

भारत संवाद परिवार 1-संरक्षक-भारत संवाद डॉ राम किशोर शर्मा पूर्व विभागाध्यक्ष इलाहाबाद विश्व विद्यालय कबीर सम्मान 2021 से सम्मानित, 2-संरक्षक-भारत संवाद, आचार्य पं० पृथ्वीनाथ पाण्डेय भाषाविज्ञानी एवं मीडियाध्ययन विशेषज्ञ, 3-संरक्षक-भारत संवाद गजानन महतपुरकर , (सुपरिचित कवि, लेखक, गीतकार, मंच संचालक, स्वतंत्र पत्रकार एवं सदस्य, महाराष्ट्र राज्य हिंदी साहित्य अकादमी तथा पश्चिम रेलवे, चर्चगेट के वरिष्ठ जनसम्यक् अधिकारी पद से सेवानिवृत्त) , 4-कला एवं मनोरंजन संपादक (भारत संवाद) , जगन्नाथ तिवारी, 5-उपसंपादक (भारत संवाद) , माता प्रसाद शर्मा, 6-प्रभारी प्रयागराज संस्करण आशीष कुमार शर्मा

स्वामी, प्रकाशक, मुद्रक अरविन्द कुमार शर्मा द्वारा रमा प्रिंटिंग प्रेस 53/25/1-एबेली रोड नया कटरा इलाहाबाद से मुद्रित एवं ज्ञान गंगा कालोनी सराय तकी झूसी प्रयागराज से प्रकाशित। संपादक- अरविन्द कुमार शर्मा।फोन नं०.05324012522 मो०-9455137214,9935750291,E mail-bharatsamvad2009@gmail.com RNI No-UPHIN/2009/30939 (किसी भी विवाद का न्याय क्षेत्र इलाहाबाद उच्च न्यायालय होगा)।

औषधीय फसल स्टीविया आमदनी बढ़ाये

स्टीविया मूलतः

पेरुग्वे का पौधा है परंतु इसकी खेती मुख्यतः कर्नाटक, आन्ध्रप्रदेश, महाराष्ट्र, पंजाब तथा राजस्थान में चित्तौड़गढ़ जिले में प्रारंभ हो चुकी है। इसके पत्तों का स्वाद मीठा होता है, सूखी हुई पत्तियों में 3 से 20 प्रतिशत स्टीवियोसाइड होता है। यह मधुमेह रोगियों में इन्सुलिन की मात्रा को घटाता है साथ ही त्वचा के कैंसर की दवाई, दंत मंजन बनाने व रक्त चाप कम करके उसे नियंत्रित करता है।

जलवायु एवं मिट्टी

स्टीविया की फसल वर्षा को सहन कर लेती है उचित जल निकास आवश्यक है। मिट्टी रेतीली दोमट जिसका पीएच 6 से 7.5 के मध्य हो उपयुक्त रहती है।

भूमि की तैयारी तथा पौध रोपण

स्टीविया की खेती एक पंचवर्षीय फसल के रूप में की जाती है अतः खेत की जुताई दो से तीन बार कर उसमें 3 टन केचुआ खाद अथवा 6 टन कम्पोस्ट खाद के साथ 120 किग्रा प्रॉम जैविक खाद खेत में मिलानी चाहिए। मिट्टी जनित रोगों तथा दीमक से सुरक्षा के लिए प्रति एकड़ 150 से 200 किग्रा नीम की पिसी हुई खल भी खेत की तैयारी के समय मिला दी जाती है। नर्सरी में इसकी पौध को कटिंग, बीज अथवा टिश्यू कल्चर से तैयार किया जाता है। कलम से तैयार पौधे अच्छे चलते हैं। स्टीविया का रोपण मेड़ों पर किया जाता है ये 1



से 1.5 फीट ऊंची व 2 फीट चौड़ी रखी जाती है। पौधे से पौधे के मध्य 6 से 9 इंच व कतार से कतार 40 सेमी की दूरी रखते हैं। इस प्रकार एक एकड़ में 30 से 40 हजार पौधे लग जाते हैं। रोपण का उपयुक्त माह जुलाई-अगस्त व मार्च-अप्रैल है।

प्रजातियां

विश्वभर में स्टीविया की लगभग 90 प्रजातियां हैं। वर्तमान में स्थानीय जलवायु में एसआरबी-123 जिसकी वर्ष में 5 कटाई ली जा सकती है तथा एसआरबी-512 (चार कटाई) व एसआरबी 120 प्रमुख हैं।



सिंचाई

इसकी फसल को वर्ष भर निरंतर सिंचाई की आवश्यकता होती है। स्प्रिंकलर के उपयोग के अलावा इसकी सिंचाई ड्रिप विधि से अधिक फायदेमंद है।

कटाई व पत्तियों को सुखाना

रोपण के लगभग चार माह के उपरांत भूमि से 15 से 20 सेमी की ऊंचाई तक फसल की कटाई करें। कटाई का कार्य पौधों पर फूल आने से पूर्व करें। आगे की कटाई प्रथम कटाई से 3-3 माह पर करते हैं। कटाई के बाद प्रायः 3 से 4 दिन तक पत्तों को छाया में सुखाया जाता है जिससे ये पूर्णतया नमी रहित हो जाते हैं।

उपज

बहुवर्षीय फसल होने के कारण स्टीविया की उपज में प्रत्येक कटाई के साथ बढ़ोत्तरी होती जाती है। चार कटाईयों से लगभग 2 से 4 टन पत्तियां प्रति हेक्टेयर उत्पादन होता है। औसतन फसल से वर्ष भर में लगभग 2.5 टन सूखे पत्ते प्राप्त होते हैं।

पैकिंग व शुद्ध लाभ

सूखी हुई पत्तियों को प्लास्टिक के बैगों में सील पैक कर भर दिया जाता है। इसकी खरीद देश की कई प्रमुख कंपनियां कर रही हैं तथा कई इसे पुर्नखरीदी आधार पर प्रोत्साहित भी कर रही हैं। इसकी बिक्री दर 80 से 120 रुपये प्रति किग्रा तक है। लागत को घटाकर एक



खरपतवार नियंत्रण एवं निराई-गुड़ाई

खरपतवार निकालने का कार्य हाथों से ही किया जाना चाहिये तथा इस हेतु रसायनिक खरपतवारनाशी काम में न लें।

पोषक तत्वों की आवश्यकता

फसल की निरंतर वृद्धि के लिए खाद के साथ-साथ प्रत्येक कटाई के बाद 500 किग्रा केचुआ खाद व 30 किग्रा प्रॉम जैविक पौधों के पास डालना चाहिए। फसल में रसायनिक उर्वरकों एवं टॉनिकों का प्रयोग न करें।

पौध संरक्षण

नियमित अंतरालों पर गोमूत्र अथवा नीम तेल का पानी में घोल बनाकर छिड़काव करने से फसल रोगों व कीटों से मुक्त रहती है।

अनुमान के मुताबिक करीब एक लाख रुपये प्रति हेक्टेयर शुद्ध लाभ बनता है। अच्छी तकनीक से उपजायी गयी सूखी पत्तियों के पाउडर का मूल्य कृषक को दो सौ रुपये प्रति किलो तक मिल सकता है।



वैज्ञानिक ढंग से बकरी पालन के लिये सबसे महत्वपूर्ण बात यह है कि ज्यादातर बकरियां मांस हेतु पाली जाती हैं अतः ऐसी बकरियां चुननी चाहिए जिनका जन्म के समय शरीर भार अच्छा यानि 3 से 4 किलोग्राम के दरम्यान होना चाहिए क्योंकि ऐसे सुदृढ़ मेमने तेजी से बढ़ते हैं और जल्द ही बाजार में विपणन (बिक्री) हेतु तैयार हो जाते हैं। इसके अलावा उनका शरीर भार वृद्धि दर भी अच्छा होना चाहिये और वो 9 माह की उम्र में कम से कम 25 किलोग्राम तथा 12 माह की उम्र में 30 किलोग्राम तक पहुंच जाना चाहिये। प्रयोगों के आधार पर पाया गया कि दो नस्लों के संकर नस्ल के मेमनों का शरीर भार अच्छा होता है तथा उसका शरीर भार वृद्धि दर भी अच्छा होता है। अतः देशी नस्ल की अवर्णित बकरियों की अपेक्षा वर्णित नस्ल की शुद्ध नस्ल की बकरियां जैसे मारवाड़ी, कच्छी, जमुनापारी, उस्मानाबादी, संगमनिरी आदि नस्लों की बकरियां या संकर नस्ल की बकरियाँ पालना चाहिए।

कोई भी बकरी चुनाव करने से पहले उसके माता-पिता की वंशावली यानि माता-पिता के बारे में तथा उनके पुर्नउत्पादन/प्रजनन तथा उत्पादन क्षमता के बारे में जानकारी उपलब्ध हैं तो अवश्य देखनी चाहिए। बकरी फार्म पर सभी बकरियों का शरीर भार हर माह नाप-तौलकर उसे अंकित कर रख लेना चाहिए। इससे उनकी बढ़वार, शरीरभार वृद्धि के बारे में सही जानकारी मिल जाती है।

एक खास बात यह है कि जिस मादा बकरी से भूतकाल में 3 से 4 मेमने प्राप्त हुए हैं यानि प्रसव उपरांत ज्यादा मेमने पैदा हुए हैं ऐसी बकरी से प्राप्त नर तथा मादा मेमनों का चुनाव करें क्योंकि उनमें उनकी माता में मौजूद ज्यादा मेमने पैदा करने के गुणसूत्र मौजूद होते हैं। ऐसी बकरियां पालने से भविष्य में ज्यादा लाभ

सही बकरी ज्यादा मुनाफा

अर्जित कर सकते हैं। इन मूलभूत आनुवंशिक बातों के अलावा अनुभव के आधार पर कुछ शारीरिक बाह्यस्वरूपी लक्षण होते हैं उन्हें मद्दे नजर रखते हुए बकरियों का चुनाव करें तो ऐसी बकरियों की बढ़वार, शरीर वृद्धि दर उत्पादन तथा पुर्नउत्पादन क्षमता अच्छी हो सकती है तथा उन्हें पालने से अच्छा लाभ कमाया जा सकता है।

नर बकरा हष्ट-पुष्ट, ऊंचा बलवान, मजबूत तथा एक समान पैर तथा खुरवाला, उसकी आंखें सजीली चमकदार होनी चाहिए। चमड़ी नर्म मुलायम, चमकदार होनी चाहिए। सींग पूर्ण रूप से विकसित, जननांग पूर्ण रूप से विकसित, बिना किसी विकृति होने चाहिए। उसकी लैंगिक क्षमता, कामेच्छा बढ़िया होनी चाहिए तथा वह फुर्तीला होना चाहिए। उसे कोई भी लैंगिक रोग जैसे बुसेल्लोसिस, ट्राइकोमोनियासिस आदि नहीं होने चाहिए। उसकी उम्र डेढ़ से दो साल होनी चाहिए।

मादा बकरियाँ भी हष्टपुष्ट, निरोगी पूर्ण रूप से विकसित, चमकदार बाल तथा आंखें, सजग कान, तिकोना शरीरधारी, पसलियाँ चौड़ी, जांघे चौड़ी,

मजबूत तथा एक समान पैर तथा खुरधारी, मेमनों को अच्छी तरह संभालने वाली, बड़े स्तन तथा अयनधारी और बिना कोई विकृति या किसी लैंगिक रोग से मुक्त होनी चाहिए।

संघटित बकरीफार्म जैसे कुछ निजी फार्म, राज्य सरकारों के अधीन पशुसंवर्धन विभागों के बकरी फार्म, कृषि विज्ञान केंद्र कृषि विश्वविद्यालय तथा भारतीय कृषि अनुसंधान संस्थान नई दिल्ली के अधीन कार्यरत केंद्रीय बकरी अनुसंधान संस्थान मखदूम पोस्ट फराह, जिला-मथुरा उत्तरप्रदेश जैसे कई स्थान हैं जहां से अच्छे नस्ल की बढ़िया बकरियां प्राप्त की जा सकती हैं।

ऐसी अच्छी आदर्श बकरियां वैज्ञानिक ढंग से अच्छा खानपान तथा रखरखाव करने पर ज्यादा मेमने पैदा करती हैं। उनका वृद्धिदर शरीर भार अच्छा तथा ज्यादा होता है। उनसे ज्यादा मांस तथा दूध प्राप्त होता है। वे ज्यादा जल्दी बिक्री योग्य हो जाते हैं और इस प्रकार ऐसी बकरियां तथा उनके उत्पादन (दूध, मां, बाल) बेचकर ज्यादा लाभ कमाया जा सकता है तथा बकरी पालन व्यवसाय ज्यादा फायदेमंद साबित हो सकता है।



यह रोग विषाणु से होने वाला अत्यंत संक्रामक रोग है। यह रोग फटे खुर वाले पशुओं में होता है। इस रोग को विभिन्न जगहों पर अलग अलग नाम से जाना जाता है। खुसीरा, खुरा, खुरपका इत्यादि। सामान्यतः यह रोग गाय, भैंस, बकरी, भेंड एवं सूकर पशुओं में होता है। इस रोग से काफी संख्या में छोटी उम्र के पशु मर सकते हैं। किंतु व्यस्क पशुओं में इस रोग के कारण मृत्यु दर 5 प्रतिशत अथवा इससे भी कम होती है। यह रोग बहुत तेजी से फैलने वाला रोग है तथा कभी-कभी यह रोग पशुओं से मनुष्यों में भी फैल सकता है।

फैलने के कारण

- रोगी पशु की लार, दूषित चारे, पानी, दूध गोबर एवं पेशाब से
- ग्वालें एवं हवा के माध्यम से, एक से दूसरे पशु में।
- रोग से संक्रमित स्थान से पशु क्रय करके लाने पर।
- रोगी पशु से सीधे सम्पर्क से
- इस रोग के विषाणु रोगी पशु के फैफड़ों के सूख जाने के बाद घास या चारागाह में गिर जाते हैं, जब इस संक्रमित घास को स्वस्थ पशु खाता है, तो स्वस्थ पशु में यह रोग फैल जाता है।

लक्षण

- प्रारंभिक अवस्था में पशु सुस्त होता है।
- चारा खाना कम कर देता है।
- दूध देने वाले पशुओं का दूध कम हो जाता है।
- पशु को बहुत तेज बुखार आ जाता है। (106 फारेनहाइट तक)
- एक दो दिन के बाद मुंह तथा पैर में छाले पड़ जाते हैं।

पशुओं को कैसे बचाएं खुरपका मुंहपका से

- मुंह में छाले होने से लार टपकने लगती है।
- रोगी पशु लंगडाने लगता है, कभी-कभी घाव में छाले में कीड़े पड़ जाते हैं।
- कभी-कभी पशु के थन पर छाले पड़ जाते हैं जिससे थनैला रोग होने की संभावना बढ़ जाती है।
- छालों के फूटने से घाव भी बन जाते हैं।

उपचार

खुरपका- मुंहपका रोग एक विषाणु जनित रोग है। अतः इस रोग का कोई सीधा उपचार नहीं होता है। एक बार रोग हो जाने पर केवल लक्षणों के आधार पर उपचार किया जाता है। इस रोग में रोगी पशु की प्रतिरोधक क्षमता में कमी होने से पशु में अन्य रोगों के संक्रमण की संभावना हो सकती है। जिसके बचाव के लिए उपचार किया जाता है।

उपचार के निम्न बिन्दु हैं

- रोगी पशु के मुंह तथा पैर के घावों को लाल दवा (पोटेशियम परमैंगनेट) से प्रतिदिन सुबह और शाम सफाई करें।
- पैर के घावों में यदि कीड़े पड़ गये हैं, तो फिनायल में मीठा तेल मिलाकर (1:1) उस घोल में सूती कपड़े को भिगोकर घाव में भर दें। जिससे कीड़े बाहर आ जायेंगे। इसके अलावा तारपीन का तेल भी प्रयोग कर सकते हैं।
- रोग की तीव्रता बढ़ने पर पशु चिकित्सक से सम्पर्क करें।



रोकथाम

- विषाणु जनित रोग होने से इस रोग का उपचार संभव नहीं है अतः हमें ज्यादा इस रोग की रोकथाम पर ध्यान देना चाहिए। जिससे कि यह रोग रोगी पशु से स्वस्थ में न फैले। रोग की रोकथाम निम्नानुसार करें।
- रोगी पशु को अन्य स्वस्थ पशु से अलग रखें।
 - रोगी पशु को नदी, तालाब, पोखर आदि में पानी पीने नहीं दें, रोगी पशु की खान-पान की व्यवस्था अलग करें।
 - बीमार पशुओं का इलाज करायें एवं स्वस्थ पशुओं को टीकाकरण अवश्य कराएं।
 - रोगी पशुओं के बाड़ों में पशुपालक अलग कपड़ों व जूतों का प्रयोग करें एवं बाहर आने पर हाथ-पैर धोकर कपड़े व जूते बदल लें।
 - मृत पशुओं के शव को गहरा गड्ढा खोदकर उसमें नमक व चूना डालकर दफनाना चाहिए अथवा जला दें।
 - निकट के पशु चिकित्सक को रोग की सूचना दें।
 - इस रोग के बचाव के लिए टीकाकरण अवश्य कराएं, खुरपका मुंह पका रोग का टीका साल में दो बार मई-जून तथा अक्टूबर-नवम्बर में लगवायें।

ट्रम्प ने ओबामा की गिरफ्तारी का एआई वीडियो शेयर किया

एफबीआई ने कॉलर पकड़कर गिराया, हथकड़ी लगाई, पास में बैठे मुस्कुराते दिखे प्रेसिडेंट

एजेंसी

वॉशिंगटन डीसी, अमेरिकी राष्ट्रपति डोनाल्ड ट्रम्प ने सोशल मीडिया पर पूर्व राष्ट्रपति बराक ओबामा की गिरफ्तारी का एआई से बना वीडियो पोस्ट किया है। इस वायरल वीडियो में दिखाया गया है कि बराक ओबामा को एफबीआई एजेंट व्हाइट हाउस के ओवल ऑफिस में गिरफ्तार कर रहे हैं। वीडियो में ओबामा को ट्रम्प के पास बैठे दिखाया गया है। इसके बाद 3

एजेंट्स आते हैं। एजेंट्स ओबामा का कॉलर पकड़कर उन्हें धक्का देकर नीचे गिरा देते हैं और उनके हाथों में हथकड़ियाँ लगाते हैं। पास में ही बैठे ट्रम्प यह सब देखकर मुस्कुरा रहे हैं। वीडियो की शुरुआत ओबामा के एक पुराने बयान से होती है, जिसमें वे कहते हैं, कोई भी, खासकर राष्ट्रपति भी कानून से ऊपर नहीं है। इसके बाद कई डेमोक्रेटिक नेताओं की क्लिप



जोड़ी गई है, जिनमें जो बाइडेन भी शामिल हैं, जो दोहराते हैं झ कोई भी

कानून से ऊपर नहीं है। इस वीडियो को लेकर ट्रम्प की ओर से कोई सफाई नहीं

दी गई है कि यह वीडियो फर्जी है। उन्होंने यह नहीं बताया कि यह सिर्फ एक काल्पनिक दृश्य है। इस वीडियो की वजह से ट्रम्प की खूब आलोचना हो रही है। कई लोगों ने इसे ठकसाने वाला बताया और कहा कि एक राष्ट्रपति का इस तरह के फर्जी वीडियो शेयर करना लोकतंत्र के लिए खतरनाक हो सकता है। ट्रम्प ने कुछ हफ्ते पहले ही ओबामा पर प्रशासन पर 2016 के चुनाव में उनके खिलाफ चुनावी धोखाधड़ी की साजिश रचने

का आरोप लगाया था। इससे पहले अमेरिका की राष्ट्रीय खुफिया निदेशक तुलसी गबार्ड ने भी ट्रम्प पर 2016 के चुनाव में गड़बड़ी का आरोप लगाया। गबार्ड ने कहा कि ओबामा और उनके प्रशासन के कई सीनियर अधिकारियों ने मिलकर एक देशद्रोही साजिश रची थी। इनका मकसद यह साबित करना था कि ट्रम्प की 2016 की राष्ट्रपति चुनाव में जीत रूस की मदद से हुई थी। गबार्ड ने कहा कि इस साजिश का हिस्सा वह मशहूर रिपोर्ट भी थी, जिसे

एक ब्रिटिश खुफिया विश्लेषक क्रिस्टोफर स्टील ने तैयार किया था। गबार्ड का कहना है कि इस रिपोर्ट को अमेरिकी एजेंसियों ने अविश्वसनीय माना था, इसके बावजूद इसे सबूत की तरह इस्तेमाल किया गया। गबार्ड ने ओबामा के अलावा जिन लोगों को साजिश में शामिल बताया है, उनमें उस समय के राष्ट्रीय खुफिया निदेशक जेम्स क्लैपर, पूर्व सीआईए निदेशक जॉन ब्रेनन, तत्कालीन विदेश मंत्री जॉन कैरी, राष्ट्रीय सुरक्षा सलाहकार सुजेन

राइस, एफबीआई के डिट्टी डायरेक्टर एंड्रयू मैक्केब के नाम हैं। गबार्ड के ऑफिस ने जो दस्तावेज जारी किए हैं, उनमें से एक का शीर्षक है रूस होक्स (यानी रूस को लेकर गढ़ा गया झूठ)। इस रिपोर्ट में 9 दिसंबर 2016 को ओबामा की राष्ट्रीय सुरक्षा टीम की बैठक का जिक्र है। इसमें कहा गया है कि उस मीटिंग के बाद खुफिया एजेंसियों के कुछ अफसरों ने वॉशिंगटन पोस्ट जैसे मीडिया संस्थानों को जानबूझकर गलत जानकारी लोक करनी शुरू की, जिसमें कहा गया कि रूस ने अमेरिकी चुनाव को प्रभावित करने के लिए साइबर हथियारों का इस्तेमाल किया।

जापान में पीएम इशिबा की पार्टी ऊपरी सदन में हारी

1955 के बाद पहली बार दोनों सदनों में बहुमत नहीं, प्रधानमंत्री पर इस्तीफे का दबाव

एजेंसी

टोक्यो, जापान में प्रधानमंत्री शिगेरु इशिबा की लिबरल डेमोक्रेटिक पार्टी (एलडीपी) और उसके सहयोगी दल ने देश के ऊपरी सदन में अपना बहुमत खो दिया है। हालांकि उन्होंने साफ कर दिया है कि वो प्रधानमंत्री पद से इस्तीफा नहीं देंगे। जापानी संसद के उच्च सदन में कुल 248 सीटें हैं। इशिबा के गठबंधन के पास पहले से 75 सीटें थीं। बहुमत बनाए रखने के लिए उन्हें इस चुनाव में कम से कम 50 नई सीटों की जरूरत थी, लेकिन उन्हें केवल 47 सीटें ही मिल पाईं। इनमें से अकेले एलडीपी को 39 सीटें मिली हैं। एक सीट का नतीजा अभी आना बाकी है



यह हार पीएम इशिबा के लिए दूसरी बड़ी राजनीतिक असफलता है। इससे पहले अक्टूबर में निचले सदन का चुनाव हारने के बाद अब यह गठबंधन दोनों सदनों में अल्पमत में चला गया है।

एलडीपी की स्थापना 1955 में हुई थी, और यह पहला मौका है जब उसने दोनों सदनों में बहुमत खो दिया है। यह चुनाव उस वक्त हुआ जब जापान में महंगाई बढ़ रही है और अमेरिका द्वारा

लगाए जा सकने वाले टैरिफ को लेकर लोगों में चिंता है।

बीबीसी के मुताबिक इन मुद्दों को लेकर सत्तारूढ़ गठबंधन के खिलाफ नाराजगी देखी गई। चुनाव में हार के बावजूद प्रधानमंत्री इशिबा ने साफ कहा कि वो पद नहीं छोड़ेंगे। उन्होंने कहा कि वह देश के लिए काम करते रहेंगे और अमेरिका के टैरिफ जैसे मुद्दों से निपटने की कोशिश करेंगे। हालांकि पिछले तीन प्रधानमंत्रियों ने जब उच्च सदन में बहुमत खोया था, तो उन्होंने दो महीनों के भीतर इस्तीफा दे दिया था। ऐसे में इशिबा पर भी दबाव बढ़ सकता है। अगर वे हटते हैं तो एलडीपी में नई लीडरशिप की दौड़ शुरू हो सकती है। इसमें कई बड़े नाम जैसे सांते ताकाइची,

ताकायुकी कोबायाशी और शिंजिरो कोइजुमी शामिल हैं। जापान में अक्टूबर 2024 में हुए चुनाव में एलडीपी-कोमेटो गठबंधन को 465 में से सिर्फ 215 सीटें मिली थीं। यहां बहुमत के लिए 233 सीटें चाहिए। एलडीपी सबसे बड़ी पार्टी रही। कोई दूसरा गठबंधन सरकार बनाने की स्थिति में नहीं था। मुख्य विपक्षी दल सी.डी.पी.जे को 148 सीटें मिलीं। बाकी विपक्षी पार्टियां आपस में बंटी हुई हैं।


विपक्ष ने-कॉन्फिडेंस मोशन लाना चाहता था, लेकिन इशिबा ने चेतावनी दी कि ऐसा हुआ तो वे संसद भंग करके दोबारा चुनाव कराएंगे। जिससे विपक्ष पीछे हट गया।

पन्नु बोला-अमेरिका में 15 अगस्त को खालिस्तान फ्रीडम रैली निकालेंगे

इसके 2 दिन बाद जनमत संग्रह करेंगे; तिरंगा जलाने की धमकी दी

एजेंसी

अमृतसर, खालिस्तानी आतंकी सरगना गुरपतवंत सिंह पन्नु ने वीडियो जारी करके 15 अगस्त को अमेरिका खालिस्तान फ्रीडम रैली निकालने का ऐलान किया है। रैली अमेरिकी की राजधानी वॉशिंगटन डीसी में भारतीय दूतावास के बाहर निकाली जाएगी। इसके दो दिन बाद यहीं खालिस्तान के समर्थन में जनमत संग्रह किया जाएगा। वीडियो में पन्नु ने तिरंगा जलाने की भी



धमकी देते हुए कहा- तुमने पाकिस्तान पर हमला किया और वो बच गया। हम हिंदुस्तान को तबाह

कर देंगे। वीडियो की शुरुआत में पन्नु कहता दिख रहा है कि 15 अगस्त सिख पंथ और पंजाब की आजादी का दिन नहीं है। 1950 का संविधान सिख धर्म को हिंदू धर्म का हिस्सा बताता है। जून 1984 गोलडन टेंपल पर हमले के बाद ये तिरंगा श्री अकाल तख्त साहिब पर चढ़ाया गया था। उस दिन लाइन खींच दी गई थी। एक तरफ हिंदुस्तानी और हिंदूवादी थे और दूसरी तरफ थे पंजाब और सिख। वीडियो में पन्नु ने आगे कहा- इसी तिरंगे की नीचे दिल्ली में नरसंहार हुआ है। 130 हजार सिख

शहीद किए गए। नरसंहार के बाद विधवा कॉलोनी सिर्फ सिख पंथ की है। ये कलंक हमारे माथे पर है। उस कलंक को मिटाने के लिए ये तिरंगा और हिंदुस्तान दुनिया के नक्शे से मिटाना पड़ेगा। 1984 से 1995 तक पंजाब में खून की होली खेली है। सारा पंजाब नरसंहार की भेंट किया। करीब 6 महीने पहले गुरपतवंत सिंह पन्नु ने एक वीडियो जारी किया था। इसमें उसने भारत में खालिस्तान यानी अलग देश के लिए जनमत संग्रह शुरू करने की बात कही थी।

खड़गे ने ऑपरेशन सिंदूर पर चर्चा की मांग की, नड्डा बोले- सरकार तैयार



एजेंसी

संसद के मानसून सत्र की सोमवार को हंगामेदार शुरुआत हुई। विपक्षी दलों ने पहलगाम आतंकी हमले, बिहार में मतदाता सूचियों के विशेष गहन पुनरीक्षण (एसआईआर) और अन्य मुद्दों पर तत्काल चर्चा की मांग की। दूसरी ओर, सरकार जीएसटी, खनन, खेल आदि से संबंधित विभिन्न विधेयकों पर चर्चा करने वाली है।

राज्यसभा में कांग्रेस नेता मल्लिकार्जुन खड़गे ने ऑपरेशन सिंदूर के विवरण पर चर्चा की इस मुद्दे का राजनीतिकरण नहीं करना चाहता। जवाब में, भाजपा के जेपी नड्डा ने कहा कि सरकार सभी सवालियों के जवाब देने के लिए तैयार है।

कि संघर्ष विराम केवल उनके हस्तक्षेप के कारण हुआ। खड़गे को जवाब देते हुए केन्द्रीय मंत्री जेपी नड्डा ने कहा कि सरकार सदन में ऑपरेशन सिंदूर पर चर्चा के लिए तैयार है। केन्द्रीय मंत्री मनोहर लाल खट्टर ने कहा कि जिस तरह से भारत ने ऑपरेशन सिंदूर चलाकर आतंकवादियों को करारा जवाब दिया, उससे हमने दुनिया को संदेश दिया कि आतंकवाद बर्दाश्त नहीं किया जाएगा। भाजपा सांसद मनोज तिवारी ने कहा कि किसी के मन में कोई संदेह नहीं होना चाहिए कि यह सत्र ऑपरेशन सिंदूर का उत्सव है और हम इसे मनाने जा रहे हैं। जो लोग अपने देश और उसकी सेना पर गर्व करते हैं, वे ऑपरेशन सिंदूर की जीत का जश्न जरूर मनाएंगे और हम इसी भावना के साथ संसद में प्रवेश कर रहे हैं।

वो आज भी जस्टिस वर्मा हैं, आपके दोस्त नहीं, मर्यादा रखिए...

सीजेआई गवई ने वकील को फटकारा, एफआईआर की मांग वाली याचिका पर तत्काल सुनवाई से किया इनकार

वकील ने कहा कि इस याचिका पर तत्काल विचार करना जरूरी है। वकील ने कहा कि इसे खारिज करना असंभव है। एफआईआर दर्ज होनी चाहिए। अब लगता है वर्मा यही मांग कर रहे हैं। एफआईआर होनी चाहिए, जांच होनी चाहिए। शीर्ष अदालत ने आरोपी जज को 'वर्मा' कहने पर वकील को फटकार लगाई और कहा कि वह वकील का दोस्त नहीं है।

एजेंसी

सुप्रीम कोर्ट ने सोमवार को इलाहाबाद उच्च न्यायालय के न्यायमूर्ति यशवंत वर्मा के घर से नकदी मिलने के मामले में उनके खिलाफ प्राथमिकी दर्ज करने की मांग वाली याचिका पर तत्काल सुनवाई की मांग ठुकरा दी। वकील मेश्रूम नदुम्पार ने मुख्य न्यायाधीश बी आर गवई और न्यायमूर्ति के विनोद चंद्रन की पीठ से आग्रह किया कि इस मुद्दे पर यह उनकी तीसरी याचिका है और इस पर तत्काल



सुनवाई पर विचार किया जाना चाहिए। हालांकि, मुख्य न्यायाधीश ने कहा कि याचिका को उचित समय पर सूचीबद्ध किया जाएगा। पीटीआई ने मुख्य न्यायाधीश गवई के हवाले से कहा कि क्या आप चाहते हैं कि इसे अभी खारिज कर दिया जाए इसका जवाब देते हुए, वकील ने कहा कि इस याचिका पर तत्काल विचार करना जरूरी है। वकील ने कहा कि इसे खारिज करना असंभव है। एफआईआर दर्ज होनी

चाहिए। अब लगता है वर्मा यही मांग कर रहे हैं। एफआईआर होनी चाहिए, जाँच होनी चाहिए। शीर्ष अदालत ने आरोपी जज को 'वर्मा' कहने पर वकील को फटकार लगाई और कहा कि वह वकील का दोस्त नहीं है। मुख्य न्यायाधीश ने कहा, क्या वह आपके दोस्त हैं? वह अभी भी जस्टिस वर्मा हैं। आप उन्हें कैसे संबोधित करते हैं? थोड़ी मर्यादा रखिए। आप एक विद्वान जज की बात कर रहे हैं। वह अभी भी

आप सरकार चलाएं, निशांत को सौंपें जेडीयू की कमान....

उपेंद्र कुशवाहा ने नीतीश को दी नसीहत



लिखा कि मीडिया/सोशल मीडिया से जानकारी मिली है कि आज बड़े भाई आदरणीय नीतीश कुमार जी के सुपुत्र

निशांत का जन्मदिन है। खुशी के इस अवसर पर जेडीयू की नई उम्मीद निशांत को जन्म दिन की ढेर सारी

शुभकामनाएं। ईश्वर उसे हमेशा स्वस्थ एवं प्रसन्नचित रखें। इसके साथ ही उन्होंने आगे लिखा कि इस अवसर पर आदरणीय श्री नीतीश कुमार जी से अति विन्नम्र आग्रह है कि समय और परिस्थिति की नजाकत को समझते हुए इस सब को स्वीकार करने की कृपा करें कि अब सरकार और पार्टी दोनों का (साथ-साथ) संचालन स्वयं उनके लिए भी उचित नहीं है। उन्होंने लिखा कि सरकार चलाने का उनका लंबा अनुभव है जिसका लाभ राज्य को आगे भी मिलता रहे, यह फिलहाल राज्य हित में अति आवश्यक है। परन्तु पार्टी की जवाबदेही के हस्तांतरण

(जो वक्त मेरी ही नहीं स्वयं उनकी पार्टी के हजारों कार्यकर्ताओं/नेताओं की राय में अब आ चुका है) के विषय पर समय रहते ठोस फैसला ले लें। यही उनके दल के हित में है। और इसमें विलंब दल के लिए अपूर्णीय नुकसान का कारण बन सकता है। शायद ऐसा नुकसान जिसकी भरपाई कभी हो भी नहीं पाये। हालांकि, अपने पोस्ट के नोट में कुशवाहा ने यह भी लिखा कि मैं जो कुछ कह रहा हूँ, जदयू के नेता शायद मुख्यमंत्री से कह नहीं पाएंगे और कुछ लोग यह भी सकते हों, तो वैसे लोग वहां तक पहुंच की नहीं पाते होंगे।

शिक्षा व्यवस्था में कुछ गड़बड़...

आईआईटी खड़गपुर और शारदा विश्वविद्यालय में आत्महत्याओं पर सुप्रीम कोर्ट ने लिया स्वतः सज्ञान

अदालत ने कहा कि उसे लगता है कि मामले में 'कुछ गड़बड़' है। अदालत ने पूछा कि क्या दोनों मामलों में एफआईआर दर्ज की गई थी। साथ ही, यह भी कहा कि अगर कोई गड़बड़ी पाई गई तो वह अवमानना की कार्यवाही शुरू करेंगी। अदालत ने मामले में सहायता करने और मामले का विस्तृत विवरण प्रस्तुत करने के लिए वरिष्ठ अधिवक्ता अपर्णा भट्ट को न्यायमित्र नियुक्त किया।

एजेंसी

सुप्रीम कोर्ट ने सोमवार को शारदा विश्वविद्यालय और आईआईटी खड़गपुर में आत्महत्याओं के मामलों का स्वतः सज्ञान लिया। शीर्ष अदालत ने दोनों संस्थानों को तलब किया और पूछा कि क्या पुलिस को समय पर मामले की जानकारी दी गई थी। अदालत ने कहा कि उसे लगता है कि मामले में 'कुछ गड़बड़' है। अदालत ने पूछा कि क्या दोनों मामलों में एफआईआर दर्ज की गई थी। साथ ही, यह भी कहा कि अगर कोई गड़बड़ी पाई गई तो वह अवमानना की कार्यवाही शुरू करेंगी। अदालत ने



मामले में सहायता करने और मामले का विस्तृत विवरण प्रस्तुत करने के लिए वरिष्ठ अधिवक्ता अपर्णा भट्ट को न्यायमित्र नियुक्त किया। शारदा विश्वविद्यालय आत्महत्या मामला ग्रेटर नोएडा स्थित शारदा विश्वविद्यालय के ग्लॉब्स हॉस्टल में शनिवार रात बीटीएस द्वितीय वर्ष की एक छात्रा ने आत्महत्या कर ली। सूचना मिलने पर मौके पर पहुंची नॉर्त्नल पार्क कोतवाली पुलिस ने शव को कब्जे में लेकर पोस्टमार्टम के लिए भेज दिया। घटना की सूचना मिलते ही छात्रा के परिजन भी मौके पर पहुंच गए। पुलिस को छात्रा के कमरे से एक सुसाइड नोट भी मिला है। छात्रा ने डेंटल विभाग की एक महिला और एक पुरुष शिक्षक पर मानसिक उत्पीड़न का आरोप लगाया है।